
ליד און באַלאַדע אויף די קאַרפּאַטן" איז אין תוך גענ 
מען בלױז אײן טעמע פון יעקב שטערנבערגס פילזייטיקער דיכטונג, 
אָבער אַ טעמע, װאָס באַגלײט אים אין משך פון זיין גאַנץ לעבן דאָס 
איז צו זען פון די צוויי טײלן, װאָס בילדן אָט די לידער זאַמלונג. 


ד מאָפיוו. װאָס גײען ארײן אין דעם ערשפן מײ?; אין וועלפן עס 
דאָמינירט דאָס פסאַלמיסטישע, זיינען געשריבן אין די צװאַנציקער 
יאָרן און האָבן אַלס פאָן די רומעניש-טראַנסילװאַנישע קאַרפּאַטן; די 
מאָטיוון, װאָס זיינען אײינגעשלאָסן אין צוייטן טײל, אין וועלכן עס 
דאָמינירט דאָס עלעגישע, זיינען געשריבן אין די זעכציקער יאָרן און 
האָבן אַלס פאָן די מערב- אוקראַינישע קאַרפּאַטן. מיר האָבן אָנגענוי 
ושן פצר אונדזער ואמקונג אט דעם לידשר ציקל אי װײ? אין איה 
אַנטפּלעקט זיך איינער פון די הויפּט קאָמפּאָנענטן פון י. שטערנבערגס 
פּאָעזיע -- זיין לאַנדשאַפט, אי יל אין אים איז אַרײנגעמאָנטירט דעם 
דכטערהס רעקה'עם אױף די ײדיש גאליצישע קהיקות. װעלכע זיינען 
אַזזי אַכזריותדיק פאַרטיליקט געװאָרן פונעם נאַצישן הענקער. מיר 
באַדױערן, װאָס די גרויסע פּאָעמע ‏ צװישן קאָסעוו און קיטעוו" פון 
זעלבן ציקל האָט געמוזט אַרױספאַלן צוליב די באַשרענקטע ראַמען פון 
דער אױסגאַבע און ברענגען פון איר בלויז אייניקע קאַפּיטלעך. 


ה-אר. אין 1970,. װערט יעקבּ שפערנפערג אלט אפציק יאָר, 
מיט דער דאַזיקער איצטיקער באַשײדענער לידער זאמלונג זײַנען מיר -- 
דעם דיכטערס לאַנגיאָריקע פריינט און פאַרערער, איסן אָפּצומערקן 
אָט די ויכטיקע דאַטע פאַר דער פּראָגרעסיווער יידישער ליטעראַטור. 


פאַרלאַג , א ו י פ ס { יי" 


צו ק"נע אדויסגעבעך 


מײיעהע פרײנם, 


אָפּרופנדיק זיך מיט טיפער דאַנקבאַרקײט אױיף אייער חברישער 
גרייטקייט אַרויסצוגעבן מיינע אַ לידערזאַמלונג, מיט וועלכער איר 
ווילט אָפּמערקן מיינע 80 י א ר, רעקאָמענדיר איך אייך צוֹ דעם 
דאָזיקן צוועק מיין לידער-ציקל ,ליד און באַלאַדע אויף די קאַרפּאַטן? 

פאַרװאָס גראָד אָט די לידער און נישט קיין אַנדערע? -- פרעגט איר 
אוודאי. דאָס איז זיכער נישט צופעליק. די לעצטע צײט באַשעפטיקט 
מיך זייער אונדזער שטעלונג, אונדזער באַציאונג צו נאַטור, װי זי 
ווערט געשטאַלטיקט אין דער דיכטונג. איך האָב אַפילו דעם איינדרוק, 
אַז אָט דער מאָמענט ווערט וייניק באַלױכטן פון אונדזער קריטיק. און 
ווען שוין יאָ, װערט דאָס לרוב געטאָן אגב-אורחאדיק, אַז דער געהערי- 
קער, וי מיר דאַכט זיך, פילאָזאַפישער באַזינונג. 

איװואַן בונין, דער אויסגעצייכנטער רוסישער נאַטור-באַזינגער, דער- 
מאָנט אין זיינע זכרונות אַ לבנה-אָוונט, פאַרבראַכט פון אים צװאַמען 
מיט טשעכאָװון ביים ברעג פונעם שװאַרצן ים. טשעכאָו, זייער עלעגיש 
געשטימט אין יענעם אָװונט, האַט געזאָגט אים, בונינען: ,נאָך זיבן יאָר 
װעט מען טשעכאָװון לייענען און דערנאָך פאַרגעסן. וייל װאָס איז 
אייגנטלעך דיכטונג? זילבערנע װעלן... פּערלדיקער טױ..." 

ניין, נישט , זילבערנע וװעלן" און נישט ענלעכע פּייזאַזשימעטאַ- 
פאָרן, וועגן וועלכע דער גרויסער רוסישער שרייבער האָט אין מאָמענט 
פון צווייפלען אין זיך גערעדט מיט אַזאַ ביטערער איראַניע, בין איך 
איצט אויסן, ווען איך באַריר די טעמע פון נאַטור-פּאַעזיע. 

נאַטור-לידער זיינען פאַר מיר פריער פאַר אַלעם: דערקענטעניש. 

מערקווירדיק, סיי ביים פאַרצייטיקן תהילים-זינגער, סיי ביים מאָדער- 

נעם פּסאַלמיסט װאָלט װיטמאַן, איז נאַטור געװען: אַנטפּלעקונג, גרױ- 
סע באַזיניקונג. 
צי איז נישט טשיקאַװע אין דעם צוזאַמענהאַנג צו דערמאַנען, אַז 

פאַר מענדעלען, גראָד פאַר מענדעלען דעם שטראַפער, איז ביאַליקס קרוין- 
װוערק געווען זיין ,הברכהיי (די סאַזשעלקע), און נישט די ביאַליקישע באַ- 
רימט געװאָרענע שטראָף-לידער, 

מיר זיינען באַװוסט גאַנץ באַדײטנדיקע דיכטער, װאָס עס פעלן ביי 
זיי כמעט נאַטור-מאַטיוון. ביי מיין גאַנצער אַכטונג צו זיי, האַלט איך זיי 
פאַר דיכטער מיט אַ מום. זייער וועלט-בילד איז פאַר מיר דערפאַר וי אייג- 
געפאַסט אין אַ שמאָלער ראַם. אויך דער דיכטער אורבאַניסט קויפט זיך 
נישט אויס ביי מיר אָן נאַטור. פון מיינע יוגנט-יאָרן איז פאַר מיר גרויס 
ווערהארן מיט דעם, װאָס זיינע נאַטור-לידער זיינען אפשר נאָך מעכטיקער 
פון זיינע שטאָט-פּייזאַזשן, מיט וועלכע ער האָט זיך קונה-שם געווען ביים 
ברייטן לייענער-עולם. 


און טיפער געקוקט : צי איז דען דאַ אין אונדזער געמיט אַ קריג 
צווישן אורבאַניזם און נאַטור ? ווייל אורבאַניזם, אויך ביי די פאַרשרי- 
גענע אַלס אורבאַניסטן, איז נישט אַזױ דעפאַרמירטע וי רעפאַרמירטע 
נאַטור. יעדנפאַלס, די אורבאַניסטישע ציוויליזאַציע נעגירט נישט די נאַ- 
טור, נאָר שטרייכט זי נאָך אונטער, װאָלט איך געזאָגט. אַ נישט װאָלט דער 
מענטש פון אונדזער עפּאַכע דערגאַנגען צו דעם מאַנסטרועזן פאַרזעעניש, 
װאָס אועלס האָט אונדז אַנגעמאַלט אין זיינע ,,מאַרסעיאַנער", 


איך בין דעריבער איבערצייגט. אַז דאָס היינטיקע אַריינדרינגען אין 
קאָסמאָס פירט נישט צו קיין קאַנפליקט צווישן דער װיסנשאַפט און דער 
דיכטונג, צװוישן פיזיק און ליריק, וי מען פּרװוט טייטשן, נאָר פאַרקערט 
-- עס איז אפשר גראָד אַן אומקער פונעם מענטש צו נאַטור אין איר ברא- 
שיתדיקייט, צו דער נאַטור, דער געכפלטער אויף איר אומבאַגרענעצטקייט, 
װאָס דער װעלטאַל שטעלט מיט זיך פאָר... איז דאַך דער גרעסטער פיזיקער 
פון אונדזער צייט אַלבערט איינשטיין געווען, װוי באַװוסט, אויך אַ -- שפּי- 
נאָזיסט ! 

אָבער דאָס ביז אַהער געזאָגטע איז בלוין די פראַנטאַלע באַרעכטי- 
קונג פון אַרױסגעבן אַ באַזונדערע נאַטור-לידער-זאַמלונג אין אַזאַ אומ- 
רואיקער צייט, װוי די היינטיקע, וועלכע האַט די סאַציאַלע פּראָבלעמען 
אַרױסגערוקט אין צענטער פון אונדזער לעבן און אויף זיי געשטעלט דעם 
טראָפּ. מיך האָט צו דעם באַװועגט נאָך אַ מאָטיוו, און ער איז אוודאי דער 
עיקרדיקער : אין אָט די לידער איןז פון מיר אַרײנמאַנטירט אויך מיין 
קדיש נאָך יענעם טייל גאַליצישע יידן, וועלכע זיינען אין די גרויליקע מל- 
חמהייאָרן אומגעבראַכט געװאָרן אין די דאָזיקע מקומות, װאָס בילדן דעם 
פאָן פאַר מיין ,ליד און באַלאַדע", 


פאַרברענגענדיק אַ זומער אין די מערב-אוקראַינישע קאַרפּאַטן, האָב 
איך געזען דעם מיליטעריש-סטראַטעגישן וועג, װאָס די נאַציס האָבן אין 
די באַװאַלדיקטע קאַרפּאַטן אויסגעפלאַסטערט אויף די ביינער פון 
גאַנצע, אַזױ גרויזאַם פאַרטיליקטע, אַלט-אײינגעזעסענע יידישע קהילות. איך 
האָב זיך נישט געקענט באַפרייען פונעם געדאַנק, אַז אקסליצו-אַקסל 
מיט אָט דעם טייל גאַליצישע יידן, מיט די דאָזיקע קדושים, האָבן 
זיך אויך דעמלט געפונען די שאָטנס פון זייערע גרויסע ברידער -- 
די צוויי גרויסע גאַליצישע משה'ס: משה לײב און משה נאַדיר. 


איך האָב אויך געזען צװישן די אסירים די פון זיי נישט אָפּטרע- 
טענדיקע געשטאַלט פונעם בעשט (בעל שם טוב), וועלכע איז דאָך 
געבונדן אין אונדזער באַװוסטזיין מיט די דאָזיקע קאַרפּאַטן. 


צי דאַרף איך פאַרענטפערן אָט די אונדז אימפּאַנירנדיקע פּאָעטישע 


פאָלקס-געשטאַלט קעגן די, װאָס קאָנען נאָך אַ ברום טאָן: אַהאַ! סימ- 
באָליזם... מיסטיק?... איך מיין, אַז ס'איז נישט כדאי, ווייל אונ- 


דזער היינטיקער לייענער איז באַדיײיטנדיק אױיסגעװאַקסן און איז אויף 
אַ סך, אַ סך אַריבערגעװאַקסן די דאָזיקע ווולגאַרע ראַציאָנאַליסטן, וועגן 
וועלכע װאָלטער האָט זיך אויסגעדריקט, אַז זיי דריגען פערדיש מיט 
די פיס... 

איך וויל נאָך צוגעבן אַז שרייבן וועגן אונדזער פאָלקס-טראַגעדיע 
הייסט נישט בלויז געבן אַן אויסדרוק אונדזער פאָלקס-צער, נאָר עס 

איז אין דער זעלבער צייט אויך אונדזער טיפע רעאַקציע קעגן פאַ- 
שיזם, קעגן קאָנטערעװאָלוציע אין אַלע אירע אַספּעקטן, 


און איצט -- די לעצטע באַמערקונג: מיין , ליד און באַלאַדע" באַ- 
שטייט פון צוויי טיילן. איין טייל איז כולל די לידער, װאָס זיינען 
געשריבן געװאָרן אין די מערב - אוקראַינישע קאַרפּאַטן אין יאָר 1962, 
דער אַנדערער טייל נעמט אין זיך אַרײין אַן אױסװאַל פון די לי- 
דער, װאָס זיינען געשריבן געװאָרן אין די רומענישע קאַרפּאַטן אין 
די צװאַנציקער יאָרן. די דאָזיקע לידער, װאָס זיינען אַרױסגענומען פון 
מיין ציקל ,ליך און פּסאַלם אױף באַרג" (פאַרעפנטלעכט אין בוך 
.שטאָט אין פּראָפיל?), זיינען דאָ ערטערווייז אַביסל געענדערט ריין- 
סטיליסטיש. איך האָב הױפּטזעכלעך באזייטיקט דאָס, װאָס עס האָט מיר 
היינט אויסגעזען עטװאַָס איבערגעלאַדן סיי בילדעריש, סיי עמאַציאָנעל, 


איך גיב דאָ ביידע טיילן, כדי אַזױ אַרום אונטערצושטרייכן, אַז 
די קאַרפּאַטן-טעמע איז ניט קיין צופעליקע ביי מיר, -- אַנדערש װאָלט 
זי מיך נישט באַגלײיט אין משך פון מיין גאַנץ לעבן כמעט. נאָר אַמ- 
בעסטן װעלן דאָס דערקלערן אפשר די לידער אַלײן 
מיט דרך:ארץ 
י. שטערנבערג 

ש 0 


אש ר טאש 


ליד און באַלאַדע אױיף די קאַרפּאַטן 


1904 -- 3 


=== 


אין צוג פאַרטאָג 


די בערנ שוין װייון װײַערע קעם, 
געשוירענע מיט טרעפֿ... 


אַהינטער זיי שאַריעט אויף דער הימל-װאַנט. 


דאָס ליד, װאָס שרייבט זיך דאָרט, 
אויף יענעם הייליק-הויכן אָרט, 
איז װי געשריבן מיט מיין האַנט... 

כיבאַגריס אייך, קאַרפּאַטן! 


איר, טרעגערס פון ערדישער שיינקייט 
נישט גאָטהייט-באַגריפן, -- 
כ'באַגריס אייך, קאַרפּאַטן, פון האַרצן פון טיפן! 


נישט מיפן, 


איך קום היינט צו אייך שווער באַלאָדן מיט יאָרן 
נאָר מער מאָל געשטאָרבן -- כ'בין מער מאָל געבאָרן, 
און פעלדזיק, װוי איר, איז מיין ווילן צו גרינען 
און פּירות צוֹ געבן פונסניי צו באַגינען 


וי װאַלד און וי װאַסער צו רוישן און זינגען -- 
איך װאָלט מיך צו אייך, וי אויף אַרבעט פאַרדינגען. 


איך שטיי ביי תהומען און שפּיציקע ריסן, 

מיר וויכטיק אויך היינט איז צו זען און צו וויסן 
אַז אייערע פלוסן, װאָס מורמלען און שרייען, 

און אימפּעטפול האָרעװוען, טראָגן אויך שטיינער, -- 
פון דיכטונג פון מיינער, דער שוימיקער, ריינער, 
דער דורכזיכטיק-טונקלער -- אַ שפּיגל געטרייער. 


ייציר פעמוט ושי 


רוים, די אַמאָליקע וועלט-שטאַט, באַהערשט זיבן היגלען 
יאַרעמטשע אין בערג דריי מאָל זיבן פאַרגינט זיך צו שפּיגלען 


איין באַרג אונטער צוייטן. כאָטש רונדע וי ניס -- פּרװו זיי ציילן! 


מען קען נישט מיט בלויז הוילן בליק זיי פאַנאַנדערצוטײלן, 


זי שטייען, װי שטורעמס פאַרגליווערטע, אָבער זיגזאַגיש 

זיי בילדן באַװעגונג, װאָס װירקט דאָפּלט מאַגיש. 

באַלאָדן מיט װעלדער מיט שװערע -- צעשמעקן זיך דופטיק. 
געהילטע אין זיידענע נעפּלען -- זיי זעען אויס לופטיק, 

און לייכט, ווייל פון אויבן -- באַלױכטן מיט איידלסטע פאַרבן, 

פון אונטן -- מיט שבחים צום מענטש אָנשטאָט נביא-װאָרט האַרבן 


כאָטש ס'גרייכן דעם זוים פון די װאָלקנס די היגע קאַרפּאַטן 
נאָר קוקסט אויף זיי, װווי צו אַ דאָרפישן האַרציקן טאַטן 
עס ווייעט נישט אָן דאָך קיין מורא, נאָר אָפּשײ און ליבשאַפט, 


אַ פאָטער-געמיט, װאָס עס קװעלט מיט צאַרט-מאַמישער טריבשאַפט. 


*) יאַרעמטשע - אַ ישוב אין די מערב-אוקראינישע קאַרפּאַטן 

אויף מיין געלעגער 


געלעגן כ'בין די נאַכט אויף מיין געלעגער, 

און יעדער אבר האָט מיר ויי געטאָן, 

וי נאָך אַ לאַנגן לויער ביי די יעגער, 

נאָר נישט פאַרשלאָפן כ'האָב דעם קריי פון האָן 

מיט שטים, באַפּינטלטער פון וייט-שאַריענדיקער שיין, 
און פון מיין זעעװודיקער קינדהייטס קלאָרן זיין... 


דער אויפבליץ 


דער אויפבליץ דער ערשטער פון שטערן 
אָט דאָ אויף די בערג, וו איך שטי, 
דערמאַנט מיר אויך עפּעס פון הענער-געקריי. 


דאָס אויפכאַפּן אפשר איז שװער, 
נאָר גלייבט מיר, אַז איך אַװױ הער. 


ווען איינס נאָכן צווייטן 

די שטערן די פליגעלעך שװאַלביש צעשפּרײטן -- 
בפירוש, בפירוש דערמאָנען מיר זי 

דעם מוטיקן הענער-געקריי, 

דעם הענער-געקריי דעם פאַרשייטן 

פון יענע נאָך אַנטישע צייטן, 

ווען יונג אין דעם אוראַלטן טונקל 

זיי רופן זיך איבער, 

און בענטשן דעם וועכטער, 

דעם העלד און דעם גיבור... 

צוויי שפּיגלען 


ריין זילבער אויפגעגאַנגען די לבנה, 

און לויטער טוט אין איר מיין בליק אַ קלונג... 
איך שפּיגל זיך אין איר מיט גרויס כוונה 

און כ'זע, וי איך בין יונג. 


אין מיר צוריק זיך שפּיגלט די לבנה, 

און כ'פיל בחוש, מיין באַק װוערט עטװאָס קאַלט. 
זי שפּיגלט זיך אין מיר מיט גרויס כוונה 

און זעט, װי זי איז אַלט... 


דאָס ליד וועגן צווערג 


שטערן און בערג -- 
װאָס פאַר אַ זיווג און װאָס פאַר אַ װוערק! 


נאָר א י ך הער דעם זמר פון טעטיקן צווערג. 
װאָס גראָבט טיף באַהאַלטן אין אונדז און פאַרמערט 
דאָס ביסעלע גאָלד און דאָס ביסעלע ערד, 

װאָס יעדן זיבאַשערט... 


אָט דאָס איז מיין ליד, און איך מיין, איר באַמערקט, 
אַז כ'האָב נישט באליידיקט די שטערן און בערג. 

די שטילקייט - פעסטונג 


אויף באַרג די גרויסע שטילקייט פון גאַנצפרי -- 
איצט פעסטונג גלעזערנע איז זי 

און שטרענג פאַרכישופט רונד אַרום 

דעם אייגענעם פאַרבאָרגענעם זום-זום, 

װאָס וויל זיין אָפּגעשײדט 

אפילו פונעם פּאַסטעכס פלייט... 


נאָר אָט דערגייט צו איר פון טאָל 

אַ קינדעריש, דין הילכיק קול, 

און דער צעשאַלטער האָנען-קריי 

(גלייך מיטאַמאָל פון הערצער צוויי -- 
פון זיינעם און פון מיינעם אויך), 

װאָס מאַכט צעגיין, װוי װאַקס, װוי רויך, 
די שטילקייט-פעסטונג אויפן באַרג, 
באַשאָסענע, צעלעכערט שטאַרק 

פון אַלע מאָרגן-קולות אינעם טאָל, 

ווו לעבן פלאַטערט אין איר שאָל 

מיט יעדן מינדסטן טראָפּן זאַפט, 

אַז ס'ווילט זיך קענען נעמען זי אין האַנט 
און כאָטש איין זופּ טאָן פון איר צאַרטקײט-קראַפט, 
װאָס איבערפולט זי ביזן ראַנד. 


דער שפּרונג צום שפּיץ באַרג 


דער שפּרונג צום שפּיץ באַרג -- 

וי רואיק, וי קלוג און האַרטנעקיק דאָ טוט עס דער װאַלד! 

זיין יעטווידער בוים 

שטופּט אונטער דעם צווייטן, געמיינזאַם מען שאַפט איין געשטאַלט, 
װאָס קלעטערט האַרמאָניש צו געבן א תיקון דעם טרוים 

פון שפּרונג צום שפּיץ באַרג. 


דער שפּרונג צום שפּיץ באַרג -- 

איך הער, װי עס ריזלט דער זעלבער געדאַנק 

אין מיר שוין פון לאַנג, 

אי נערט מיין יסוד, אי גראָבט אונטער אים רושיק און שטיל. 
נאָר היינט -- איך אויך פיזיש עס פיל -- 

ער ברעכט מיר מיין נאַקן און האַלדז אַזױ שטאַרק, 

וי ס'קען עס נאָר שפּירן אין קאַמף אַן אַטלעט, 

װאָס אים אַ פילמעכטיקער גיבור ביי גרויסן געװעט 


אין קלעם פון שטאָל-אייזערנע אָרעמס פאַרכאַפּט האָט זיין קאַרק. 


יט 

אין געדיכטעניש פון װאַלד 


דער באַרג מעג זיין וי הויך -- מיט אים דער מענטש געווינט איז: 
פון תמיד אָן דער נביא איז אויף אים געשטאַנעף 

פאַרטיפן זיך אין דער געדיכטעניש פון װאַלד -- צי לױינט עס? 
זיין שווייגן, זיין גערויש איז אויסן אונדזער אורגעפיל -- דאָס אַנען, 
געפינט אַ וועג צו בלינדע דראַנגען, װאָס אין בלוט דערװאַכן, 
אָפּװאַרגנדיק דאָס מענטשלעכע... מיר װאַלדיש זיפצן, װאַלדיש לאַכן 
מיט גרינע יאַשטשערקעס און צוויטשערן אויף אַלע פײיגל-שפּראַכן, 
ווען נאָך, װי היינט די וועווערקע, מיט שפּרונגען נאָנטע, ווייטע 

פון בוים צו בוים געשפּרונגען האָבן מיר פאַרשייטע -- -- -- 


װאָס איז װאַלד? 
ס'איז דער נס -- דער גרויסער נס פון װאַקסן, װאַקסן, װאַקסן 
העכער זיך אַליין, װי גלייך אַ שפּרונג געטאָן זיך אויף די אייגענע 
אַקסלען. 
זיין געשטאַלט? 
ביימער, ביימער, ביימער, 
װאָס זיי שטייען, 
שטייען, 
שטייען, 
און איינצייטיק דאַכט זיך, אַז זיי גייען, 
גייען, 
גייען 
לוט אַ לכתחילהדיקן טייווליש-שאַרפן שכלדיקן פּלאַן, 

וי די רייטערס אין דער לעגענדאַרישער אַרמײ פון טשינגיס כאַן 
ווייל וי זיי, אויך יעדער בוים פון סאַמע לעצטער שורה -- 
זיכער, זיכער אין זיין גבורה =- 
פילט דעם בונד מיט דעם, װאָס העט:העט פאָרנט שפּאַנט -- אין קאָפּ, 
טראָגט זיין שווערע אַמוניציע און נישט פאַלט אַרױס 
פון שטרענגן טראָפּ... 


װאָס איז װאַלד 
אין געדיכטעניש פון װאַלד, 
װו יעדע רגע בייט ער זיין געשטאַלט! 


הויכע בתי תפילה-זיילן און פּאַלאַצן גרוימע מיט פּאָרטאַלן 
קוקסט זיך איין --- זיי ווערן גלייך, װוי אונטער דר'ערד פאַרפאַלן, 
וי מיראַזשן אין דער מדבר -- אויס געװאָרן, זיך צערונען. 
גאַרנישט פון אָט דעם, װאָס דאָ עס טראַכט זיך 
און עס דאַכט זיך, 
וועסטו נישט אַנטדעקן... ווייל דער װאַלד פון זינט ער איז נישט מער 
דיין וויגל -- 
איז נישט אויך דיין שפּיגל, 
און װאָס מער אין אים דו קוקסט זיך איין -- 
וֹ ער פאַרשלינגט דיך, װי אַ ברונעם. 


קום צו אים זשע מיט אַ האַרץ אַן אומשולד-פרומען! 

מיין באלעבאַסטע און איר קו 


אַ גאַנצן טאָג די קליינע שטילע פּוערטע, 
די שטילע, אָבער נישט פאַרטרויערטע, 

װאָס פּאַשעט, פּאַשעט שטייענדיק איר קו, -- 
פונװאַנען איר געדולד און גרויסע רו? 


וי שיין זי שווייגט ! איר לאַנגער שטריק אין האַנט 
צו וויסן טוט, ווען איר בהמה שפּאַנט. 


מיט שטריק מיט איינעם לויז געבונדן זיי -- 

װוער חשובער זיך האַלט פון אָט די צװיי? 
מסתמא זי, די שלאַנק געטאָקטע קו, 

װאָס אַלע מאָל צו איר באַלעבאַסטע קוקט זיך צו 
און זיך דערמאָנט אין יענער צייט, ווען ס'האַט 
דער מענטש געהאַלטן די בהמה פאַר אַ גאָט... 


אויף גאַנעק פון איר הייזל 


פון אַלע עקן וועלט צונויפגעלאָפן זיך די שטערן 

און שיר פאַרברענען נישט דעם דאַך פון שטאַל, ווו װוערן 

די קו די מעוברתע אַ מאַמע דאַרף למזל. 

מיין אַלטיטשקע באַלעבאָסטע װאַרט אויף גאַנעק פון איר הייזל. 


זי קוקט זיך איין אין די שטאַכעטן שפּאַלטן, אינעם טירל, 

אין שאָטנס פון די ביימער, אין די סטעזשקעס, װאָס זיי פירן, 
וי נאָר אומישנע, גלייך צום געסל און צום פלויט צו אירן -- 
אַצינד וװוען דער נישט-גוטער, ווייסט זי, גייט אַרום שפּאַצירן. 


שוין נישט די ערשטע נאַכט זי היט, זיך פרעגט אין פּחד גרויסן, 
צי איז דער מזיק איר בהמה אַ וויזיט אָפּשטעקן היינט נישט אויסן 
אויף חוזק מאַכן פון איר שװאַנגערשאַפט מיט זיינע וויסטע וויצן 

צי רייטנדיק אויף איר דעם שװאַרצן זאָל זיך נישט פאַרגלוסטן זיצן?... 


און דעמלט ווייסט דער שד אַליין צו װאָס דאָס קאָן נאָך ברענגען: 

אַ לונג-און-לעבער נאָך, חלילה, זאָל דעם קעלבעלע נאָכהענגען 

זי אָבער אויפן פייער פאַרטיק האַלט איר אָקרעפּ זודיק-הייסן 

אויף אָפּצופּאַרען דעם בעל-דבר -- שפּרעכט, אים טרייבט אין זיבן שווייסן, 


פאַר דער געווינערן דער קו, װי פאַר אַ ליבער טאָכטער, 
די ווייען איר פאַרגרינגערן ביים קעלבן זיך למזל -- 
מיין גוטע אַלטיטשקע, װאָס װאַכט אויף גאַנעק פון איר הייזל, 


און װוייטער איז זי אַלץ טאָן גרייט אַ צאַרטע און צעקאָכטע 


נאָר שוין דאָס גיין-צו-קינד-מערוקען אירע אויערן הערןיי. 
ס'פאַרברענען שיר דעם דאַך פון שטאַל די פלאַמענדיקע שטערן. 

אין אַ זומער:נאַכט א רעגן 


אָפּנעלעבט אַ לעב 

און איך קען נישט זאָגן, כ'לעבן, 

װאָס עס איז אַזױנס אַ רעגן -- 

אין אַ זומער-נאַכט אַ רעגן 

אויף די טונקלע, בלינדע שטעגן, 

אין אַ דאָרף אַ פינצטערס, 

אָן דער שיין דער מינדסטער, 

ווען, װי יעדעס וויזלטיר ביי זיך אין גריבל, 
איך געפין זיך אין מיין דאַטשע שטיבל, 
װוו עס שמעקט מיט עפּל, פלוימען, 

און איך קען גוטמוטיק טרוימען... 


אדרבא, זאָלן יינגערע פּאָעטן 

קומען און אַנטפּלעקן מיר, דעם אַלטן דיכטער, 
װאָס דער הימל און דער רעגן 

(מיט זיין קלאַנג פון װאַסער-זעגן), 

ערד און בליץ פאַרקנעטן 

אין דער מולטער רוישיקער, געדיכטער, 
אונטער פענצטער מיינעם דאָרטן 

אינעם חושכדיקן גאָרטן. 


אב מען װעט פון מיר נישט שפּעטן 
זאָג איך, אַז זיי איבערקנעטן 

אונדזער גוטע, היימישע פּלאַנעטע 

מיט איר פרייד און מיט איר טרויער 
פונעם חומש, פון האָמערן און פון געטע, 
װאָס איך האָב נאָך אַזױ ליב... 


אויב מען װעט פון מיר נישט שפּעטן, 
זיניט פאַראַן קיין זיסערס פאַרן אויער, 
פאַר דער ליפּ, 

װי דער קלאַנג פון קנעטן -- 

אָט דער קלאַנג געדיכטלעכער 

אָט דער קלאַנג, נאָך אורגעשיכטלעכער! 


מיר אין טעם פון לאַנג 

ליגט דער זעלבער בראשיתדיקער קלאַנג 

נאָך פון דעמלט, ווען פאַרטאָג כ'פלעג גיריק הערן 
(און דערביי אויך פיל שוין קלערן), 

ביי דער שיין פון אויוון-רויט, 

אין מיין קינדהייט קנעטן ברויט, 

קנעטן ברויט, צי קנעטן חלה -- 

שענסטער צװוישן ווונדער אַלע! 


אָפּגעלעבט אַ לעבן 

און איך קען נישט זאָגן, כ'לעבן -- 
איר מעגט מערער מאָל מיך פרעגן -- 
װאָס עס איז אַזױנס אַ רעגן 


אין אַ זומער-ינאַכט אַ רעגן 

דאָס געזאַנג פון דער טשערעדע 


פירט אַרױס די טאַנצנדיקע טשערעדע פון שאָף, 
טאַנצנדיקע, ווייל מען האָט זי אױיסגעמאָלקן, -- 
פירט אַרױס זי פונעם ביזן הימל-שטויב, 

װאָס פאַרשטעלט, װי אַ געדיכטער װאָלקן 


זי און אויך צו איר מיין לױיב! 


זי אַרויסגעפירט -- 
טוט אייך אַ שפּאציר דורך צװישן אירע שאָף, 
װאָרן דאָס אין דאָך אַן אַלטע, גוטע סגולה, 
ווען פאַרװאָגלט װערט דער שלאַף... 


װאָס? פון װאַנען אָט די געטלעכע פּעולה! 
פונעם כישופדיקן טשערעדע-געפיל, 
װאָס איז איינציק-היילבאַר אין זיין מין. 


..דלין -- דלין -- דלין, 

דלין -- דלין, דלין -- 

קלינגלט, צינגלט די טאָלאָנקע. *) 

און די טשערעדע, נאָך בלאָנקען פיל, 

האָט זיך אומגעקערט שוין איף איר לאָנקע, 
און פאַרטיפט זיך ווידער 

אין איר גרויסן גראָזן-סידור... 


*) אַ גלאָק, װאָס די טשערעדע-שאָף טראָגט אויפן האַלדז. 


נאָר אָט דאָ הייבט אָן ערשט די באַלאַדע, 

װאָס פאַרשטיין זי אויך עס װעט אַ ליאַדע 
פּאַסטעך. נעמלעך: ס'איז געבאָטן זיין אַ סטאַדע 
אויך אין הימל-רוים די שאַרפע, קלאָרע שטערן, 
אויך די בלינדע זאַמדן, װאָס וי זאַמד זיך מערן, 
אויך די שטאָלצע זאַנגען אין די פעלדער, 
אויך די קלוגע ביימער אין די וועלדער, 

און די שטאַרקע כװאַליעס פונעם ים אַװדאי 

און אוודאי. װאָרום 

סיי אין צפון, סיי אין דרום, 

וערט אַ יעדע װעל אויף טױט צעשלאַגף 
ווען זי װוערט פון ים אַרױסגעטראָגן, 

און עס האַקט זיך אָפּ איר טשערעדע-געזאַנג. 


איינער 

בלייבט נאָר איינער: דער געדאַנק. 
און דער נאָמען 

אָט פון אָידעם זאָמען 

איז: אחד! == == = = יב == 


..דלין -- דלט -- דלין. 
דיי - דלי - קלין = 
כ'הער דעם ווייכן, פרומען טשערעדע שאָף-טראָט, 


װאָס איז כישופדיק און איינציק-הײילבאַר אין זיין מין. 

אין יעדן סטויג היי און סטויג שטרוי 


אין יעדן סטויג היי און סטויג שטרו, 
װאָס אַלע געטורעמט, געפורעמט אַזױ, 

װוי בריהש דאָס פאָלק שאַפט אַ קונסטווערק-אַנטיק -- 
אַ מוער, אַ פעסטונג, אַ בריק, 

און ס'דאַכט, פאַר די תושבים אָט דאָ, אין די בערג, 
פאַרבייטן זיי די מינאָרעטן ביים טערק; 


אין יעדן סטויג שטרוי און סטויג היי, 

ווען ס'הויערט דער באַרגיקער אָװנט אויף זיי, -- 
אין יעדן סטויג היי און סטויג שטרױ 

איך זע דאָרט באַנדערען, ימח שמו, 

און כ'שטעך אים אַדורך מיט מיין בליק. 


הגם הוילע חשכות באַגעגנט מיין אויג, 

איינצייטיק אין פּלאַמען איך זע אויך דעם סטויג, 
און איך בין אין פייער, אין סאַמע זיין מיט, 
דאָך וועמען איך זוך -- איך טרעף דאָרטן ניט, 

און גלייך, וי אין חלום, איך שריי און זיך קריג... 


איז הער איך אַ בת-קול -- 
מיין אייגענער ענטפער צוריק 
װאָס זיך, װי אַ גלאָק אַ באַלױכטענער, וויגט: 
-- פאַרברענט אונטער אים יעדע בריק -- 
עס האָט אים דאָס פייער דערװאָרגן, דערשטיקט! 


און יעדער סטויג היי און סטוג שטרוי, 
װאָס אַלע געטורעמט, געפורעמט אַז, 

וי בריהש דאָס פאָלק שאַפט אַ קונסטװערק-אַנטיק -- 
אַ מויער, אַ פעסטונג, אַ בריק, -- 

מיט פרידלעכער מי שמעקט, מיט לאָנקע, מיט טוי, 

און ס'דאַכט, פאַר די תושבים אָט דאָ, אין די בערג, 
פאַרבייטן זיי די מינאָרעטן ביים טערק... 

פאַראַן דאָ אַ באַרג 


פאַראַן דאַ אַ באַרג, װאָס כסדר כ'באַזוך אים, 

אַפילו װען נישט צו זיין שפּיץ איך דערקלעטער, 

ווען אים אויך פאַרנעפּלט אַ רעגנדיק וועטער. 

דער דאָזיקער באַרג -- עס פעלט נישט קיין שפּרוך אים. 


מאַגנעטיש ער ציט צו זיך קומען און קוקן 
באַטראַכטן אים סיי אין געזיכט, סיי אין רוקן, 

און איבער זיין הױכפּונקט דעם בליק אַרײינשטעקן, 

און עפּעס דערזען, װאָס דעם דמיון זאָל קלעקן 

זיך פאָרשטעלן דעם, װאָס זיין באַרגינעסט די האַרטע -- 
זיין נעסט אין דער טייגע געדיכטער פאַרשפּאַרטע -- 

אָט דאָ איז געווען... ער מיט נעגל מיט שאַרפע 

פונדאַן אויף זיין יאַגד פלעגט זיך אָדלעריש ואַרפן. 


אָט דאַ אונטער ויוגעס -- פאַר אים פידלען צאַרטע -- 
געזאַמלט זיין חייל האָט, געפיבערט אין װאַרטן, 
אויף שלאַכטן אויף ברייטע אין טאָל -- אויך די שטערן 
געצווונגען האָט, דאַכט זיך, מרגלים צו ווערן... 


געשמידט אין זיין פּאַנצער פון פעלדזן און װועלדער -- 
פון װאָר פון דער האַרבסטער געשאַפן לעגענדע ער. 
קאָװפּאַק איז זיין נאָמען -- מיין לייענער, איך מעלד דיר! 
איז קום איך צופוסנס זיין באַרג כאָטשבי זיצן, 

און אַלץ, װאָס דאָס אויג כאַפּט, אין זיך טיף פאַרקריצן. 


פאַראַן דאָ אַ באַרג, װאָס כסדר כ'באַזוך אים. 
דער דאָזיקער באַרג -- עס פעלט נישט קיין שפּרוך אים! 


שטאָק חושך 


שטאָק חושך, וי זיין קאָן בײינאַכט אין די בערג, 

דערצו אין אַ גאָרטן מיט ביימער געדיכטע. 

װאָס ,שװאַרץ װי אַ טאָטער?"? ער ,גרויזאַמער טערק"? 
דאָס קלינגט שוין אַזױ װי אַ קינדער-געשיכּטע. 


אין מיר וויינט די פינצטער פון אַרישער צייט 
אָט דאָ, אויף דער ערד פון מלחמהשן פּױלן 


ערשט היינט מ'האָט דערציילט מיר פון שעכטן און קוילעף 


אַ װאַסער-פאַל הערט איר? ניין, בלוט אַזױ שרײט! 


אין חשכות עס הילן זיך איין די קאַרפּאַטן 
אַלײין אין זיך שליידערן בליצ גראַנאַטן... 

מיר דאסט 


מיר דאַכט, אַז די היגע בערג יאַרמעלקעס טראָגן, 

נאָר עפּעס אין מיר נישט דערלויבט אויפן קול עס צו זאָגן, 
ווען די, װאָס בפירוש געטראָגן נאָך יאַרמעלקעס האָבן -- 
זײ האָט מען געשטעלט דאָ דעם אייגענעם קבר זיך גראָבן. 


מיר דאַכט, אַז די בערג אין טליתים פון תכלת זיך צירן, 
נאָר וי כ'זאָל פון בילדער אַזעלכע מיך לאָזן פאַרפירן, 
ווען די, װאָס זיך האָבן בפירוש געהילט אין טליתים -- 
זֵיי אַלע געוועזן דאָ היטלערס הרוגים און מתים. 


מיר דאַכט, אַז די בערג אין אַ רעגן-טאָג גרויע זעק טראָגן, 
נאָר עפּעס אין מיר נישט דערלויבט אין אַ ליד עס צו זאָגן, 
ווען די, װאָס בפירוש דאָ זיינען אין זעק אומגעגאַנגען -- 
זײ אױסגעטאָן נאַקעט עס האָבן די נאַצישע שלאַנגעף 


מיר דאַכט, אַז די בערג זיך באַמיען מרמז זיין, מאָלן, 
כאָטש עפּעס דערמאָנען פון דעם, װאָס געזען דאָ די טאָלן; 
מיר דאַכט, אַז אין אָװנט-צייט צווישן די ביימער זיך זאַמלען 
די שאָטנס, 
פון די, װאָס געשוווירן דאָ האָבן: 
פאַרטיליקט -- ניט זיין אױסגעראַטן! 


די גרויזאַמע זעאונג 


אַ גאַנצן טאָג בין איך געגאַנגען אַלץ פּאזע די באַרגיקע פלוסן, 

װאָס קאָפּ אַראָפּ װאַרפן זיך, לויפן, באַהערשטע פון אורפרייד-גענוסן: 
אַ גאַנצן טאָג האָב איך געהערט אָט די װאַסערן ליאַרעמען, יובלען, 
געזען זייער שוים אויף די שטיינער -- אַ שוים, וי פון טעסען און הובלען, 


אַ גאַנצן טאָג האָב איך געטוקט מיינע בליקן אין זייערע שפּיגלען, 
נאָר ווען ס'איז די שקיעה אַזױ וי אַן אָדלער אַראָפּ אויף די היגלען, 
און ווען די לבנה גענומען האָט שעמעוודיק װאַקסן און ווער -- 
ערשט רייף איז אין מיר אויפגעגאַנגען די זעאונג די גרויזאַמע, שווערע. 


נישט יונגפרויען-נימפן אין ליכטיקע נעכט דאָ באַזעצן די שטיינער, 

װאָס סטאַרטשען אַרױס פון די פלוסן, נאָר מענטשישע טעכטער -- 
בלויז הויט און בלויז ביינער -- 

פון געטאָ די טעכטער, װאָס נאַקעטע האָט זיי די אַרישע האָרדע 

פאַרטריבן אַהער, אין די װאַלדישע ראָוון, און דאָ זיי דערמאָרדעט. 


אין שיין פון לבנה זיי כישופן נישט מיט די האָר און מיט לידער, 

די לייבער מיט ליים זיך פאַרשמירן, און דאָך שטראָמט אַ ליכט פון די 
גלידער, 

װאָס װער עס נאָר זעט, אויף זיין שפּור לויפט אַהער, ביז די שטיינער, 

נאָר קיינעם נישט טרעפט, ווייל די מיידלעך באַצייטנס פאַרשווינדן ביז 
איינער. 


אויך איך זע דאָס ליכט און מיין קעל ווערט דערשטיקט פון געוויינען 
פון מיינע, 

נאָר כ'הער, װוי אין מיר יאָמערט העכער דער דייטשישער ייד היינריך 
היינע. 

דער , מאַרטער-שאַסײי 


די זון, װי אַ שריפה צעפּלאַקערט, דעם באַרגיקן װאַלד האָט אַרומגעכאַפּט 
ברייט, 
און ס'דאַכט מיר, נישט ביימער -- אַ פאָלק אין דער מדבר אויף אומקום 
סע גייט .. , 
אינמיטן -- אַלץ העכער און העכער פון פעלדזיקע שטיינער 
געפלאַסטערטער גוף, 
װאָס ,מאַרטער-שאָסײי? דאָ ביז היינט נאָך מען רופט. 


געפלאַסטערטע שטיינער, צי ביינער? פון מענטשישע גלידער, צום 
קריג-פראָנט געווענדט, 
דער קאַט זיין געהיימען טראַמפּלין דאָ געבויט האָט -- מען זעט נישט 
קיין קעפּ, פיס און הענט, 

נאָר אָבער דער פּלאַם פון די אויגן פאַרבליבן איז דאָ אין דער 

תמוז-זון איבערן ואַלד, 
און ס'שטייט יעדער בוים גלייך װוי אונטער אַ שאַרף-בלאַנקער האַק, 
װאָס באַפאַלט. 


איך קלעטער און רייס מיט די בליקן אויס יעטווידן שטיין און איך נעם 
און כ'לייג אים צו מיר אין מיין שויס, איך זאָל פילן זיין פּיינפולן קלעם, 
איך ווערן זאָל דער, װאָס געטראָגן אים האָט, דאָ פאַרפעסטיקט אין 
דר'ערד -- 
יאָ, דער, װאָס דעם בייכיקן אריער מיט גיפטיקער לוסט האָט 
געשטאָפּט און גענערט. 


אַזױ כ'קריג אַ תיקון אין איינעם פון די, װאָס געפאַלן איז אונטער זיין 
לאַסט, 
װאָס איינמאָל געשאָסן מען האָט און אויך איינמאָל צוליב היטלער-שפּאַס 

מען האָט מיט פּאַראַד אויפגעהאַנגען אָט דאָ, אויף אַ גאָר היכן בוים, 
פונװואַן ער אין הײיליקן גלויבן געזען האָט נקמה שאַריען אין רוים. 


כ'שטייג ווייטער און כ'זע אין דער ביימעריגעדרענגניש אָט דאָ, װו 
איך נײ: 
די יידישע עדה'ס פון סניאַטין, צעלעטין, זאַבלאָטאָוו, און בראָד, קאָלאָמײ, 
נאַראַיעװו און זלאַטשעוו -- די גאַנצענע רוישיקע יידיש גאַליצישע נעסט. 
מיט איר -- אירע זין נישט געשיידטע -- מעבר לים די פאַרבאָרגענע 
געסט, 
די טיערע זין משה-לייב, משה נאַדיר -- געקומען צו שווימען אויף 
בלוט און געוויין, 
צו טיילן איר פּיין, נאָר נישט לאָזן דערבויען דעם וועג, װאָס זיין שטיין 
האָט ענדלעך דערװאַרט זיך צו שלאָגן אין רוקן דעם תלין, װוען ער 
צוריק זיך געקייקלט פון שלאַכטפעלד, וי ס'לויפט שווער פאַרװוונדעט 
דער בער. 


װוי דעמלט, אויך היינט די זון שרפהט, דער הימל וי אָנגעגליט גלאָז. 
די פיס שוין נישט טראָגן, און אונטער אַ שאָטן איך װאַרף זיך אין 


גראָז, 

איך טראַכט פון די יידן פון קאָסעו, װאָס ס'האָט זיי באַגלײט דער 
בעל-שם 

אַהער מיט זיין טאַטשקע... אַ פּוער דאָ האָט מיר דערציילט וועגן 
דעם -- 


אַ פּויער, װאָס דאָ איז געבוירן, דערגאַנגען ביז הונדערט איין יאָר 
מיט ליבע צו זיינע קאַרפּאַטן, צו ניסים, אַזױ װי צו פּשוטער ערלעכער 
װאָר, 
איז װיל איך מיט דאַנק אים דערמאָנען אין סוף פון מיין טרויעריק ליד, 
ווייל ער מיט זיין גלויבן אין גוטסקייט -- פון מענטשלעכן מין איז 
דער צוויט, 

ש אַ ט נ ס 


שאָטנס, שאָטנס, שאָטנס זאַמלען זיך צוֹ מיר אויף באַרֹג, 
און זיי זאָגן : דאָס אַליין איז אונדז נאָך קאַרֹג. 
זיי אונדזער נביא, ווער אונדזער הירט. 


שאַטנס, שאָטנס, שאָטנס זאַמלען זיך צו מיר אין טאָל, 

און זי זאָגן: פּאַסטעכער אַ סך געווען ביי אונדז אַמאָל, 

אויף דערנער מ'האָט געפּאַשעט, אויף דערנער אונדז געפירט. 
שאָטנס, שאָטנס, שאָטנס זיך פאַרזאַמלען אָן אַ צאָל. 

כאָטש זיי זיינען אַש, איז זייער שטים דאָך שטאָל: 

-- זיי אונדזער באַרג און װער אונדזער טאָל! 


נאָר אין מזרח צייכנט אָן זיך שוין אַ זונען-שטעגל שמאָל... 

,קאַטערינע, מאַלאָדיצע" 


אַ גאַנצן טאָג ברום איך דעם נאָמען ,יאַרעמטשע?, 

און כ'בענק נאָך זיין גראַס: דעם צדיק דעם היגן אַוורעמטשע, 
װאָס זאָג איך אַ צדיק? אַ פּשוטער שניידער אַ ייך, 

װאָס האָט אין סערמיאַגעס פאַרנייט אויך זיין ליד: 

;קאַטערינע, מאָלאַדיצע, 


פאירי סיודא"... 


איז װער סע פלעגט טראָגן זיין מלבוש דאַס פיינע, 
דער פלעגט זיין פֿאַרכישופט פון זינגען פון זיינעם, 
פון האַבן אין אוער זיין זיס קול נגינה: 

.;װאַס זשע הייסט עס, װאַס זשע הייסט עס קאַטערינע? 
או, קאט איז דאָך כיתא... 

רינע... רינה איז געזאַנג, 

איז קאַטערינע, מאַלאַדיצע, 

פּאַידי סיודאַ?"... 


אַ גאַנצן טאָג ברום איך דעם נאָמען ,יאַרעמטשע? 

און כ'בענק נאָך זיין גראַם: דעם יידישן שניידער אַװרעמטשע, 
װאָס האַט אין סערמיאַגעס פאַרנייט אויך זיין ליד. 

דאָס ליד איז געבליבן, דער ייד אָבער ניט? 

ניין! (שריי איך) 

ניין! (בריי איך) -- 

דאָס ליד איז געבליבן, איז לעבט אויך דער ייך! 

דאָס ליד פון דער באַרװעסער וועשערן און איר פּראַלניק 


די דאָזיקע שפע פון גרינקייט, פון ליכט און פון שלווה, 
נאָך שטילער אַפילון פון שמעטערלינג-שוועבן -- 

זי וועם איז געגעבן? 

וועם אויסדערוויילט האָט זי פון אַלעמען מער! 

איך קלער : דעם טייך. 

צו אים גלייך אויף גלייך 

גיט צו פאַר אַ שותף די פרוי, װאָס אַ האַלב פון איר קלייך 
אין גאַרטל פאַרשטעקט האָט, געלאָזט אויך אין גאַנג 

דעם פּראַלניק, װאָס פאַלט אויף איר וועש לייכט און שוער, 
װאָס קונציקע קלעפּ ער פאַר אַלעמענס אויגן דערלאַנגט 
און ממש דערפרייט. 

אַנציקט מיט זיין לויטערן הילך דאָס געהער, 

אַזױ װי דער בריהשער פּאַטש, וועמענס קלאַנג 

פאַרשאַפט אויך הנאה... 


אויף װאָר, אויך דעם פּראַלניק געהערן די דאָזיקע שעהן! 


די אויגן פאַרמאַך, און דער הילצערנער פּראַלניק קריגט פליגל -- 
זיין יעטװידער קלאַפּ טוט אַ פלי 

ביז הימלישן בלוי 

און טרעפט דאָרט אין װידערקול-שפּיגל... 


און זי -- 

אין ראַם פון איר לאַנדשאַפט די באָרװעסע פרוי, 

װאָס גלייך פון אַ דאָרפס-האַנטעך איז זי אַראָפּ אויסגעהעפטיקט! 
אין פאַנג, אין דער מאַכט פון איר אייגענער מי, 

פון פּראַלניק, פון װאַסער און שטיין, -- 

זי שפּילעװדיק-קרעפטיק 

איר גרעט װאַשט, באַשפּריצט זיך אַליין 

אַזױ װי מיט פּערעלעך טױ, 

װאָס גיט צו איר פּנים אַן איידעלן חף 

זי זינגט, און איר הילצערנער פּראַלניק אויך ניגונט, 
זיין ניטון, איך מייף 

איז אויסן די ברודיקע װעלט מאַכן ריין... 


װאָס נאָך אָבער שטעקט אינעם שלאָג 

פון פּראַלניק? װאָס נאָך פאָרט מיר זאָגט 

זיין זינפולער טראָפּ? 

. .. עס קומט מיר צוריק פון די חדרשע יאָרן אַ מעשה אין קאָפּ. 
כ'דערמאָן זיך גענוי, 

אַז איבער אַזאַ מין-אָ זומערדיק-באָרװועסער פרוי 

(קאָן זיין, טאַקע דאָ, אויף דעם זעלביקן שטױב-טעפּעךישטעג) 
משיח זיך אומגעקערט האָט פון מיט װעג, 

ווייל פורכט ער געהאַט, אַז געשטריכלט ער װערט -- 

מיט קוקן אויף נאַקעטע וועשערן-פיס 


ער זיין שליחות צעשטערט.. 


כאָטש כ'האָב וועגן דעם נישט באַגעגנט אַ רמז, אַן אות, 
די דאַזיקע מעשה געלאָזט אין מיין האַרץ אַ פאַרדראָס, 
און היינט נאָך, װי דעמלט אַלס יינגל, כװוער טרויעריק אַזױ 
פון דעם, װאָס עס האָט נישט משיח פאַרשטאַנען 

דעם פּשט, װאָס ער װאַרפט אין די אויגן זיך גלייך -- 
דעם פּשוטן פּשט פון דער באָרװעסער פרוי, 

וי אויכעט פון איר האָרעפּאַשניק דעם פּראַלניק ביים טייך, 
און האָט נישט דעריבער דערבליקט, אַז אין זיי איז פאַראַנען 
אַ זעאונג, אַ משל, אַ ליד, אַ געזאַנג... 


װוי ס'טוט מיר דערפון אויך היינט אַזױ באַנג! 

אַקװ אַר על 


דער הימל-עקראַן איז דאַ ברייט, טיף און גרויס. 
די װאַלקנדלעך פּוכלע -- זיי זעען מיר אויס 
געמאָלענע קינדער-מלאכים, װי ס'מאָלט ראַפאַעל, 


נאָר אָט ניואַנסירטער עס װוערט דאָס געמעל, 
דאָס גרינע שיינט בלוילעך, און ס'בלוילעכע גראַ -- 
איין פאַרב אין דער צווייטער פאַרשווינדט און איז דאָ. 


אויף הימלשער לייוונט בליט בונט אַקװאַרעל 
און זעט, װי סע האַלטן די װאַלדישע בערג 
אויף זייערע שפּיץ פון די פינגער דאָס פלאַטערדיק ווערק.. 


ב שאר נ סימ פא ניל 


די בערג בילדן פּױיקן, די דונערן -- ליטאַװרען, 

װאָס מעכטיק עס צווינגט זיי דער פּויקער צו ,דאַבערן? 
נישט שאַנעװען קראַפט פאַרן װאָרט מיט גרויס גבורה 

אין אָט דער סימפאָניע פון רעגן און שטורעם. 


די ביימער, גלייך בעסער און װאָלאָנטשעליסטן, 
װאָס ס'פליען ביי זיי אויך די האָר, װי אומיסטן, 
בעת ביז דער ערד זיך אַזש בייגן, דעריאָגן 

די אַנדערע כלים און זייערס דערזאָגן. 


די שאַלנדע בליצן מיט ליכט פון גרעדן -- 

זיי זיינען דער אָנזאָג פון פרייד, צי פון ליידן? 

און אויב וי אַ בייטש טיף אין בלוט זיך פאַרשניידן -- 
פאַרװאָס הער איך פידלען, װאָס גלעטן, װי סאַמעט און זיידנס ? 


און װידער דער דונערןישפּרונג איבער היגלען, 

און װידער די ביימער אין בליצנדע שפּיגלען... 

ס'איז אָנהײיב צי סוף? .. ס'שמעקט מיט בראשית פאַרשײטן, 
װאַָס חזרט זיך איבער ביז ענד פון די צייטן! 

כזואַג צו זאָגן עס. איך װאַג עס. 

מיליאַסן פראַגעס. 

זיפצן פון דער טיף, מחשבות 

(איצט, ווען איבער טיפער נאַכט אויף באַרג 
מיין גייסט עס װאַכט), -- 

טויכן אויף, װי שרפה-פונקען אין צעשיט, 
טראָגנדיק דעם וייסן פּלאַם פון אש להבות... 


און די אונטער מיר אויף גאָרנישט הענגענדיקע ,מיט" 
גאַנץ װעט בלייבן ? נישט פאַרשרפהט וװוערן1... 


כ'װאַג צו זאָגן עס. איך װאַג עס. 
זיפצן פון דער טיף, מחשבות, פראַגעס 
טויכן אויף, װוי אין צעשיט די שטערן 


צווישן קאָסעװו און קיטעוו 


(קאַרפּאַטן-פאַנטאַזיע) 


פראַגמענטן פון אַ גרעסערער פּאָעמע 


אויף אַ באַרג שטייט אַ בוים, 
שטייט ער איינגעבויגן 

זינט געזען ר'האָט דעם בעלישם 
מיט פאַרוויינטע אויגן. 


מיט די אויגן -- טייכן צוויי, 
און װי בלוטיקע צוויי ווונדן, 
מיט דעם כפול שמנהישטריק 
אויף די לענד אַרומגעבונדן. 


מיט דער טאַטשקע, װאָס מיט איר 
ערלעך ער פאַרדינט זיין ברויט האָט, 
און מיט זיך גענומען זי 

דאָרט, אַהין, אויך נאָכן טויט האָט. 


און מיט איר געקומען צריק 
איז אַהער נאַזױנע צײטן! 
צריקגעקומען מיט זיין טראָט, 
מיט זיין טאַט און װאָרט פאַרשייטן 

מיט דעם ניגון -- מ'הערט, װוי ר'טריפט 

פון זיין גוף און באָרד און רידל, 

װאָס אין הענט אין זיינע קלינגט, 

וי ביי פידלער שפּילט אַ פידל, 

אָט מיט אים ער אַרבעט פּראָסט, 

אָט מיט קראַפט פאַרקריצט אין שטיין ער, 
אַז אין יעדן דור שטייט אויף 

קעגן אונדז דער פיינט אומריינער. 


אָט אַזױ פון ערשטן טאָג: 

תמיד סביטקעס טאָן דעם שונא. 
שרייט דער װאַלד, צי ס'אין די שטים 
פון געשאָכטענע אין בוינע! 


און צומאָל פון װאַלד גאָר גרייכט 
אַ געלעכטער װי אַ שטורעם, 


װאָס אויך ביימער װאַלגערט אום 
און קערט איבער אויך אַ טורעם. 


ער, דער זעלבער רשע, לאַכט, 

און פאַרװאָס -- ער קאָן נישט וויסן, 
דאָך פון לאַכן -- אַזש די ביקס 
ר'וואַרפט אַװעק אין מיטן שיסףן 


באַלד די הענקערס כאַפּן זיך: 
שולדיק איז דער , פּאַרטיזאַנער? 
וי זיי רופן דעם בעל שם, 
ווייל פאַראַן און ז'ניט פאַראַן ער, 


דאָ און אויך נישטאָ צוגלייך... 
זיין געזיכט -- לבנה-פלאַמען, 
װאָס אויך ווילד פאַרװאָלקנט זיך, 
וי די שװוערסטע ליקוי-חמה. 


איז אַ רעטעניש פאַר זיי 

אָט דער גבר מיט קאָפּ מיט גרויסן, 
מיט די אויגן שאָפענע 

און מיט הערנער אויך צום שטויסן 


הערנער טיף-באַהאַלטענע, 

נאָר אין זייערע שפּיצן שאַרפע 
טאָר מען נישט פאַרגעסן דאָך, 
און פאַר זיי זיך היטן דאַרף מען 


ווייסן עס די רוצחים גוט, 

כאָטש אין דעם מ'איז זיך נישט מודה. 
און מען לייגט אַלץ אָפּ די צייט 

אויף אַ תליה:סלופּ אים הױידעףן 


איינער זאָגט: ,אַ פּראָסטער תם", 

און אַ צווייטער: ;ניין, אַ טייוול!" 
ר'נעמט צום מויל אַ בלאַט פון בוים -- 
דאַכט זיך, ס'שפּילט אַ כישוף-פייפל. 


ס'שווייגט דער גאַנצער װאַלד און הערט, 
און די פרומע יידן זאָגן: 

מנחה-מעריב דאַװונט ער, 

צי נאָר שחרית ערב טאָגן... 


נאָר נישט דאָס אַליין, עס טרעפט, 
ס'פּלאַצט אַ ראָד ביי פור מיט שטיינער, 
װואַקסט ער אויס, אַ הייב די פור, 

אויפן אַקסל האַלט זי איינער. 


יאָ, אים ביי דער אַרבעט זען 

דאַרף מען ערשט... אָ, דעמלט, דעמלט -- 
ער פון קאָפּ בין פיס אין ליים, 

און אַ שיין אויף אים זיך פלעמלט, 

גלייך פון דער הגדהישריפט 

אַ פאַרמאַטערטער, אַ גרויסער -- 
גלייך פון אַלטן גושן-לאַנד 
הײיליק, הייליק איז אַרױס ער! 


אָבער אָט די קדושה שיין 
שטעכט ביז זיבטער ריפּ דעם מערדער, 
און די קדושים-פּנימער 

מאַכן גלייך וויל מיט דער ערד ער. 


פליען וי װאָראָנעס אָן 
וי װאָראָנעס אויף אַ קאַטשן 
אַלע זייערע הויכע לייט 
מיט די סאַמע לאַנגע בייטשף 


דער בעלישם -- זיי פאַר די פיס 

זיך צו פּלאָנטען ווערט נישט מיד ער, 
ר'קומט און ,, שפוך חמתך" ווייזט -- 
ווייזט זיי,, טייט ביי זיך אין סידור. 


ווערט אַ גאַנצער טאַרעראַם, 
זוכט מען עמעצן, װאָס וויסן 
זאָל די טייטש פון פּסוק דעם, 
איז דער פּסוק אויסגעריסן. 


דער בעל-שם פאַרלירט זיך נישט. 
לאַזנדיק פון כעס זיי ברענען, 
זיך דערמאָנט ער ס'הויכע דייטש 
פון דער פרומער צאינה ראינה. 


און אויף עברי-טייטש אויף דער 
פון דעם ווייבער-בוך דעם ליבן -- 
אַלע װוערטער, װאָס ער דאַרף, 

איינס צו איינס ר'האָט צוגעקליבן 


פאַר די נוגשים אויף אַ שפּאַס, 
װי אַ קויל אין די געדערים... 
לאַכן זיי ביז טריב זיי ווערט, 
גלייך אין מויל עס קריכן װערעם. 


נעמט מען טרייבן אים קריסטראָי, 
מ'ישטעלט אויך אָפּ די גאַנצע אַרבעט, 
און, װי אין אַ צירק, דעם הילך 

הערט מען פון די בייטשן האַרבע. 


מוז מען שטיין און קוקן נאָך, 
און געהיט זיין נישט צו ויינען... 
ער -- כמעט אַ נאַקעטער -- 
שרייט פאַרבלוטיקט: ,ישקני!" 


איז דער גרויסער וויצלער דער, 
װאָס זיך צימבלען לאָזט פאַר קהל, 
און דערביי אויך חרמה'ט, שעלט, -- 
דער בעלישם טוב רב ישראל? 


יאָ בעלישם צי נישט בעל-שם, 

נאָר געבענטשט זאָל זיין זיין נאָמען! 
יאָ בעל-ישם, צי נישט בעל-שם, 
אָבער פון בעלישמסקע זאַמען. 


נישט איין דייטש ער קאַלט געמאַכט 
האָט מיט די ידים זיינע. 

ס'פּאַסט נישט פֿאַר קיין צדיק? הא? 
האָט זשע אייך צו אים אַ טענה! 


און צו די, װאָס דאָ געווען 
זיינען חייב-מיתה. קיינער -- 
זיך נישט אומגעקערט אַהים, 
און דאָ ליגן זייערע ביינער -- 


פפ 


56 


דאָ פאַרבויט אין איודן"וועג"? 

װאָס צום פראָנט געפירט געהיים האַט, 
וװוו, מען זאָגט, אויך דער בעל-שם 
דאָ געלאָזט זיין טאַטשקע ליים האָט. 


נישט געשלעפּט זי מער מיט זיך 

אין דעם הימלישן גױ-עדן. 

ר'האָט געװווסט: זי מאָנט ביי אים, 
ר'זאָל זי מיט דעם באַרג ניט שיידן 


אָט די טאַטשקע, װאָס אַלײין, 
וי אַ דענקמאָל ז'דאָ פאַרבליבן -- 
זי געװאָרן האַרטער שטיין, 
און אויף איר האָב איך פאַרשריבן: 


אויף אַ באַרג שטייט אַ בוים, 
שטייט ער איינגעבויגן 
זינט געזען ר'האָט דעם בעל-שם 
מיט פאַרוויינטע אויגן. 


אויף אַ באַרג שטייט אַ בוים, 
שטייט ער איינגעבויגן 

זינט געזען ר'האָט דעם בעלישם 
מיט פאַרוויינטע אויגן. 


זינט געזען ר'האָט דעם בעלישם 
אין די אייגענע קאַרפּאַטן, 

וי צוריק פון יענער וועלט 

מען דערזעט אין שלאָף אַ טאַטן 


האָבן זיך צעצוויטשערט באַלד 
פייגעלעך אויף אַלע צווייגן. 

טוט זיי דער בעלישם אַ זאָג: 
פּאַסעך שין, קונדסים, שווייגן! 


זעט דער בוים, אַז דער בעל-ישם 

נישט קיין ליים גאָר פירט, נאָר קינדער, 
װאָס ער רייסט זיי אויס מיט גװאַלט 

ביי דעם רויבער, ביי דעם שינדער. 


זעט דער בוים, אַז דער בעלישם 
פירט די קינדער אוױיסבאַהאַלטן 
װאָס ער שטענדיק טוט בײנאַנד 
מיט אַ פּױערל אַן אַלטן. 


ס'איז װאַסיל -- זיין גוטער פריינט, 
װאָס קאָן שווערן פאַר אַן עמוד, 

אַז אין שבחים צום בעלישם 
אויכעט אים דערמאָנט מען תמיד. 


ס'איז װאַסיל, װאָס האָט געקענט 

אונדזער אלף-בית אינגאַנצן 

און געקענט, װוי דער בעל-שם, 

אויך די שפּראַך פון אַלע פלאַנצן 


רופט מען זיי אין פאָלק דערפאַר: 
אי , אלזעער", אי אַלװייסער?... 
גראָז און בוים זיי ראַפּאָרטירט, 
וי מען ראַפּאָרטירט אַ קייסער. 


און שוין תמיד ווייסן זיי, 

ווו דער שונא איז פאַראַנען, 

לאָזן זיי זיך גיין אין װאַלד -- 
אויך דער װאַלד צו זיי טוט שפּאַנען, 


און באַהאַלט זיי, ווען אין אים 
יאווען זיך כסדר ביידע. 

אויף די קני ביי זיי אַ קינד -- 
וי עס די בײַדפ זײַדפס... 

און אַ ציגל מיט אַ הירש 
מיט די שיינע, גוטע אויגן, 
נענען זיך צו זיי שאַ-שטיל, 
טראָגנדיק דעם רעגנבויגן 


אויף די צאַרטע הערנערלעך, 

און אין מויל --- דאָס פייכטע צינגל, 
װאָס מיט אים אַ לעק טאָן ס'קינד 
װויל דאָס היושל און דאָס צינל... 


נאָר דער װאַלד פון טאָג צו טאָג 
װיאַנעט, װוערט אַלץ מער געבויגן, 
זינט געזען ר'האָט דעם בעלישם 

מיט פאַרוויינטע אויגן. 


עס טרעפט, פאַרזאַמט זיך האָט װאַסיל 
אין אַ וויכטיק, גרויס שליחות. 

אין װאַלד אַליין זיצט דער בעלישם 
אין אַ שעה פון גיין צו סליחות. 


אים דאַכט, די ביימער רירן זיך 
מחנותווייז, אין שטומע רייען. 
ס'איז ריין פון יידן יעדע שול -- 
סליחות זאָגן ביימער גייען. 


אַזױ איין רגע דער בעלישם 

האָט אַ טראַכט געטאָן, נאָר באַלד ער 
זיך זאָגט, אַז קלערנדיק אַזױ, 

איז מגייר גאָר דעם װאַלד ער... 


די שווערע שטילקייט ברעכט דעם מוח. 
האַ? װער גײט? אַ בער דערנעענט זיך, 
און גלייך צו אים ער שפּאַנט, בלייבט שטיין, 
בעריש-פּראָסט מיט אים באַקענט זיך: 


ער איז נבוכדנצר, ער, 
װאָס אַ בער זיין איז פאַרשאָלטן... 
ער ווייסט, דאָ קען מען טאָן אַ פרעס, 
און ס'האָט היינט אים אָפּגעגאַלטן. 


בלויז האָניק זינישט גענוג פאַר אים -- 
ר'איז אַ מענטש בצורת בער נאָר. 
איז האַלט פון בשר, דגים ער -- 
פונקט וי יידן... נישט פון בערלעך! 


ר'האָט היינט א בייכיק - פעטן דייטש 
אויפגעגעסן מיט די ביינער. 

נאָר 5דן עסן היט ער זיך' = 
תשובה טוט ער, גיט פאַרשטיין ער. 


דערביי אַ לעק, אַ שמעק ער טוט 
צום בעלישמס אי קני, אי קליידער... 
אים אויפן אָרט האָט דער בעל-שם 
פעסט דערלאַנגט אַ זעץ נאָך איידער 


באַװיזן ר'האָט די שאַרפע ציין... 
נעמט דער בער הויך ריטשן, ברומען. 
דאָ ט'אויפגעכאַפּט זיך דער בעל-שם, 
שפּייט אויס זיבן מאָל -- געקומען 


צו חלום אים דער רשע גאָר 

אַזש פון בבלס אַלטע צייטן... 

ער קוקט זיך אום: דער װאַלד איז װאַלד. 
שאַ! ער הערט אַ פייף פון ווייטן 


עס איז װאַסיל... אָט ער דערשיינט -- 
זעסט זיין פּנים ס'הײיליק-מידע, 

עס לעשט זיך אויס און ווידער לױכט, 
וי דאָס כישוף-ליכט, װאָס פליט דאָ 


60 


אין װאַלד אַרום אין זומערינעכט... 
ס'קוקט בעל-שם און פרעגט װאַסילן: 
,פאַרװאָס גראָד איך זאָל זיין בעל-שם, 
נידו --- װאַסיל, זיגעווען גאָטס ווילן " 


אים דאַכט, ער זאָגט, אַ בייט זיך טאָן, 
װאָלט געווען אַ גרויסער יושר, 
און ווען נאָך בעסער גראָד, וי איצט, 
איז פאַר דעם אַ שעת-הכושר? 


זאָל פּרװון זיין בעלישם װאַסיל, 

ער, בעל-ישם, וװאַסיל זיין װעט ער... 
דערויף אים ענטפערט באַלד װאַסיל: 

ס'וועט זיין ווייב זיין קעגן, זעט ער. 


ווייל ר'איז משער זיך: ער קומט 

און קלאַפּט איר אָן אין שטיין אין שטילן; 
,כיפאַרבעט דיך, ווייב מיינס, אויף מיין ברית -- 
אויפן ברית פון דיין װאַסילן". -- 


דאַן װאַרפט זי איר מצבה אים 
גלייך אין קאָפּ אַרײין, זיין גוי'שן . . . 
אַזױ זיי רעדן, ווערטלען זיך, 
העכער פון די ביימער רוישן. 


און פּלוצים פאַלט אויף זיי דער שלאַף. 
די געזיכטער -- הייליק-מידע, 
זיי לעשן אויס זיך, נאָר צוריק 
זיי פאַרװועבט דאָס ליכט, װאָס פליט דאָ 


אין װאַלד אַרום אין זומערינעכט 
צעווישן גראָז און בוים-געפלעכט... 


עס האָט דער בעל-שם אין זיין טאַטשקע געבראַכט 

אַ קינד אונטער דאַך פון אַ קלויסטער, 

דאָס קינד איז אַ יידיש -- דאָס ווייסט נאָר די נאַכט, 
און ס'ווייסט ביים אַלטאַר דער אַנטבלױזטער. 


אַראָפּ איז ער באַלד פון זיין הייליקן אָרט, 

אין האַנט מיט אַ שװוערד מיט אַ בלאַנקער, 

נאָר אים דער בעלישם האָט באַגעגנט מיט װאָרט, 
און ס'הערט אים דער אויסגעצאמט-שלאַנקער : 


,איך זע, אונטערטעניקט עס האָט דיך דער נאַצישער אף, 
איך זע אין דיין האַנט נישט קיין פלאַנץ, נאָר כלי זין. 
דאָך הייסטו גאָטס זון און אויך פּרינץ און אויך גראַף -- 
וי רופן, זאָג, דאַרף מען דאָס קינד, װאָס זיין שרייען 


אין שאָטן אין דיינעם, אָט דאָ ביים אלטאר, 
וווהין כ'האָב געבראַכט עס, עס זאָל זיך באַהאַלטן -- 
פאַר דורות פאַר אַלע באַשולדיקט דיך, האַר, 
און רעכנט דיר אויס אַלע ציילעם-געװאַלטן?" 


,מיין ברודער -- דער נוצרי אים פּלוצעם גאָר זאָגט -- 
פאַרטשאַדעט איך בין פון קטורת, 

מיין ברודער, אויף דעם אויך מיין האַרץ אין מיר קלאָגט: 
איך בלינד בין פון בלענד פון מנורות. 


און מודה בין איך זיך: געלאָפן מיט שװוערד 

איך בין פון אַלטאַר אין מיין הויז דיך צו טייטן 
אויס קנאה, װאָס שטיל האָסט באַטראָטן די ערד. 

אַז זהאָט ניט געהערט אויך דיין שאָטן זיך שפּרײטן... 


יאָ, דו ביסט דער ניגון פון רחמים -- נישט איך!" 
;אַזױ גאָר? -- עס האָט דער בעל שם אים דערווידערט -- 
איז לייג זשע דיך תיכף פאַר מיר דאָ אַנידעף? -- - -- 


=-- = --- == ,--- 6 == == 


און מלקות אים שלאָגט דער בעל שם מיט די שיך. 

אויף אַ באַרג שטייט אַ בוים, 
שטייט ער אויסגעצויגן 

זינט געזען ר'האָט דעם בעל שם 
מיט צעשטראַלטע אויגן. 


שפּיגלען, טוקן זיך אין זיי 

אַלע ווייטסטע, קלאָרסטע שטערן. 
דער בעל שם -- זיי טרייבט פון זיך -- 
נייטיק זיינען אים די טרערן, 


אויפגעבליצטע אין זיין בליק 

פונעם קוקן אויפן זעלבן 

קדושים-וועג, װוו ער בליצשנעל 

פלעגט זיך, וי אַ שװאַלב, דורכשוועלבן, 


טאָן אַ װאַרף אַראָפּ אַ ברויט, 

און דעם גומען אויך באַװאַסערט 

ביי זיין עדה יידן, װאָס 

אויף איר לייב מ'האָט שטיין געפלאַסטערט. 


דער בעל שם -- ער שפּרײט זיך אויס 
אויפן וועג מיט אַלע גלידער, 

און דעם שטיין, דעם שותף צום 

גאַנצן פּיין, קושט הייס און װוידער, 


לעבן אים שוין שטייט וואַסיל, 
דער בעל שם גלייך װוי משיחן 
האָט אין אים דערזען און זאָגט: 
;נו, װאַסיל, מיר אויס שליחים 


זיינען שוין... צוריק, אַהין -- 
דאַרף מען זיך באַצײיטנס גרייטן... 
אפשר װאָלסט פאַר יענער וועלט 
אָנגעריסן אַ פּאַר קווייטן ל" 


,כ'האָב שוין אַלץ? -- אים זאָגט װאַסיל. 
דער בעל שם מיט ליכטיק פּנים 

טוט דעם פּאָרעך-מאַנטל אֶָן 

װאָס פון שטאָף פון דער לבנה. 


צי פון הוילער לופט באַשטײט, 
און דערצו מיט זיבצן לעכער, 
דאָך געװאָרן דער בעל שם 

איז אין אים װי עפּעס העכער. 


פאַלט אַראָפּ אויף באַרג פאַר אים 
צו די פיס אַ פייער-װאָגן. 
שמייכלט דער בעל שם: אים שיקט 
יענע בעלי דמיון טראָגן, 


װאָס פון דימענטן בַיי זיי 

סיי די אַקסן סיי די רעדער..: 
ער װעט בעסער גיין צופוס 

מיט די פעלדער, מיט די סעדער. 


שטויבן זיך אין שטויב פון טריט 
פונעם מענטש און װאָלף און האָזן 
זיין דער שליח-ציבור אויך 

פון די תפילות ביי די גראָזן. 


ווידער בענטשן סיי דעם בוים, 
סיי די בערג און סיי די טאָלן, 
און דעם ברונעם און דעם טייך, 
גלייך מ'האָט ערשט זיי אָנגעמאָלן. 

שיקז טיף אין זיי זיין זיפץ -- 
אינעם מורמל פון די װעלן 
אײיביק זאָל פאַרחתמעט זיין, 
און אויך וי אַ ניגון קװעלן... 


נאָר דערביי -- טראַכט דער בעל שם -- 


ר'װועט איניינעם מיט װאַסילן 
אויך אַן ארבעט טאָן אין וועג, 
לאָזן אינעם גאַנג די מילן, 


װאָס די פליגל זייערע 

דרייען זיך פון װוינט, נאָר מענער 
פעלן, עס זאָל װערן מעל 

פון די אָפּגעמאָלטע קערנער, 


און ער האָט אויך דעם באַגער: 
אין אַ פּעלץ פון ציגן-פעלן 

זיך פאַרקליידן און אזוי 

פאַרן פּאַסטעך זיך פאַרשטעלן, 


װאָס די ביינדעלעך ער זוכט 
פונעם שעפעלע פאַרצוקטן -- -- -- 
טאָן די שטערן אויך אַ וויש 
מיט זיין בליק אין רוים פאַרקוקטן, 


װוי אויף פּסח דאָס געשיר 

פייעריק מע שייערט, רייניקט... 
שלאָפן אין אַ סטויג פון היי, 

און װען דאָס אליין איז וייניק -- 


האָרכן דעם געזאַנג פון פרעש, 
פון די טשערעדעס דאָס מעקן. 
גיין און זיך נישט מתיר זיין 
אָפּצוברעכן פאַר אַ שטעקן 


נישט די דאַרסטע צווייג פון בוים, 
נישט פון אָטשערעך אַ טראָשטשע, 


און װעט טענהן צו די פיס: 
,איר קאַנט גיין אַלײן, נישקאָשע !" 


און פּאָװאָלינקע אַזױ 

יענע װעלט צוריק דערגרייכן... 
.נישט אַזױ, װאַסיל? נו, זאָג!" 

עדער גרייכט צו יענע הייכן -- 


ענטפערט אים װאַסיל -- נאָר כ'מיין; 
ווייל צום צווייטן מאָל באַשערט אונדז 
זיך צעשיידן מיט דער ערד -- 
אָן אַ ביסל י"ש די ערד אונדז, 


דאַכט מיר, נישט אָפּלאָזן װועט..." 
און פון זאַק ציט באַלד אַרױס ער; 
פלאַש, אַ כזית לעקעך אויך 

מיט אַ פיצינקעלע כוסה, 


לאַנגזאַם גיסט, די טראָפּנס ציילט... 
פּלוצעם : ,וויי, אָ, הייליקע מוטער!? -- 
גיט עֶר אַ געשריי. דערזען 

האָט אין װוײיסן בראַנפּן בלוט ער... 


דער בעל שם דעם קעלשיק האַלט, 
קוקט און טוט זיך אַזש אַ װאַקל, 
נאַר ניט פאַלט. פונסניי ער קוקט, 
און דעם בלוטיקן סך הכל, 


װאָס זיך נאָך פון פּרעה'ן ציט, 
זעט אין בעכערל באַשײמפּער. 

;ניין 1 -- ר'האָט הויך צעשריגן זיך, 
גלייך מיט עמעצן זיך אַמפּערט, 

קוקנדיק גלייך אין דער זון -- 
,ניין, ס'האָט שוין גענוג געפלאָסן !", 
און פון קעלשיקל דאָס בלוט 

ער מיט גאַנצער קראַפּט צעגאָסן 


האָט אין רוים און זיך צעוויינט, 
בעטנדיק ביים בלוט מחילה... 
פילט װואַסיל אים ווידער אָן 
ס'כוסהלע -- די ליפּן תפלה'ן. 


ס'לויכט די משקה לויטער, קלאָר, 
פינקלט, װוי בורשטין װוי ריינער. 
קוקט דער װאַלד, נאָר זעט ניט מער 
קיינעם -- ער געבליבן איינער! 


אי בעל שם, אי זיין װואַסיל -- 
אומגעריכט פאַרשווינדן ביידע, 
דאָך מע הערט, מיט זיי באַנאַנד 
שרייט די גאַנצע קדושים-עדה: 


,פּאַרן תיקון פון דער וועלט, 

פאַרן אויסהיילן איר זאָמען!,." 
און דער װאַלד פון ברעג צו ברעג, 
ענטפערט אָפּ צעפלאַטערט: אמן! 


װ 
ליד און פּסאַלם אױיף באַר 


1925 -- 4 


ביינע רייח צן דער שיקפע 


גוג-מגוגיש-גרויסע, 

אינעם שליאַך פאַרפּלאַנצטע שיקסע 
מיט די רויטע באַקן -- 

דו האָסט אויסגעקנעטן דאָ 

דעם לעקעך-שטראָז צװישן זאַנגען? 


זע, װי שיין, װי געל, וי הויך 
ער איז דיר אויפגעגאַנגען! 


הין און הער צוויי רייען ביימער 
לויפן נעבן אים פון ביידע זייטן, 
װאַקסן קליין אומישנע, 


שרומפן איין זיך פאר די הויכע װייטן. 


שיכורע פון ליבע, 

שמעקן זיי זיין ריח -- האָניק-זיסן, 
חלומען מיט דיר צוזאַמען 

פון אַ הייליקער סעודה, פון געניסן, 


פון אַן ערדיש-גרויסער שמחה, 
פון פאָרנעמענע לייטן... 


קוק, די אורחים דיינע 

דאָרט אויף האָריזאָנט שוין פליען, רייט 
אָט די הימל-יונגען, װאָס זיי קומען 
זיך אין טעכטער פון דער ערד פאַרליבן, 


--1 

וי אין מיינע ספרים, שיקסע, 
שטייט מיט אותיות געשריבן. 


זאָל איך אויך אַראַפּגײין פון מיין רייט-צוג 
מיין שטיק לעקעך מיר אָפּברעכן? 
-- נעם, באַרעכן! 


האָסט געקלערט אַמאָל, װאָס רייץ איז? 
אָט דער גילדענער וועג-שטויב -- 
שטויב פון בילד פון דיינעם? 


הויב-זשע פון זיין אָרט דעם שליאַך 
און לייג אים דיר אויף פּלייצעס. 
טראָג אים גלייך אַרױף אין מזרח, 
שטעל אַ דאָרט אַרײן אים, 

וי אַ הײליקן פּאַרמעט אין אַן ארון. 
-- נו, און טרוימען מעג מען דען! 
דאָס פרעג שוין זיי, די קינדער-יאָרן... 


... אין אַ פּױערישן װאָגן אַלטע יידן, 

נאַכט און איך געפאָרן... 

שרעקנדיק זיך פאַר דער שװאַרצער ערך 
מיט אירע הפקר-הענגענדיקע ברעטל-געטער, 
בין געזעסן צוגעטוליעט 

צו די װאַרעמע שויסן פון די פעטערס, 


און געהערט דאָס טריפן פון די האָריקע ליפּן 
אַלע שפּעטע מעריב-ווערטער, 

וי אַן אָװונט-רעגנדל אין פעלד, װאָס טוט-זיך זיפּן 
טראָפּן נאָך אַ טראָפּן, 

בלינד און עלנט טאַפּנדיק די פינצטער, 


אָט די הייליקייט פאַרנעם איך אויך 
אין גערויש פון זאַנג דער דינסטער 
איצט, ווען אָװנט לייגט דעם צלם 
הין און הער אויף דיינע פעלדער... 


און איך מעלד דיר: 
-- ס'איז אַ קדושה-סוד פאַראַנען, 
װאָס איז העכער פון געניסן! 


זע, אָט ליגט ער דיר צופוסן 

מיט זיין גרינלעך-שװאַרצן -- 
וועלדער-שמעקנדיקן -- פליגל-טויער, 
װאָס זיין קאָפּ שפּאַרט אָן אין יענעם 
רייטן שקיעה-טרויער. 


נאָר װער ביסטו -- 

דאָרט אין וועג פאַרפלאַנצטע שיקסע 
מיט די רויטע באַקן, 

װאָס צו דיר כ'טו רעדן 

איבער פעלדערס האַלדז און נאקן? 


ביסט אי שיקסע ערד, אי סתם אַ שיקסע 
און אי ביידע. 

כ'רעד צו דיר אי יידיש און אי גויאיש, 
וי מיין שפּאָלער זיידע ... 


?)| 


72 


אװנט אין די בארב 


די בערג מיט באַרג זיך שטאָפּן און זיך מערן... 
עס פליט אַראָפּ אויף זיינע ביסיק-פיס אַ שטערן 
און פּיקט מיט שנאָבעלע אין זייער נאַקן. 


געענדיקט -- איז אַן אַנדערער געקומען האָקן 
און אויך געפּיקט, אויך אות נאַך אות געקליבן 
די משה-שריפט, װאָס איז געשריבן 


אויף אַלע בערג -- גאַטס נישט צעבראָכענע לוחות.. 


מיינע רייד צו דער קו 


אָװנט-פּלאַכע קו, 

װאָס כ'האָב אין אָװנט דאָ אױיף די הויכן 

מיט צוויי שיקסלעך דיך באַגעגנט -- 
אָפּגעמאָלן אין דער זעלבער פאַרב פון הימל, 
װאָס פאַרנאַכטיש-גראָ -- אָט רעגנט! 


מיט געדיכטן, טונקלען װאַלד פון ביידע זייטן 
אויפן שמאָלן, װאָלקן-הויכן, ווייסן שליאַך דעם צאַרטן -- 
גלייך דער הימל דיך אַראָפּגעשטעלט דאָ װאַרטן... 


ביסטו נביא-דורשט צו לעשן אָנגעגרײיט דאַ? 
איז פאַר דעם באַשטימט דיין פרומע מילך? 


וויל איך -- 

שטאַמסטו פון די װאָלקן-טשערעדעס, 

װאָס פּאַשען זיך אין הימלס בלאָע גראָזן, 

אָדער גאָר אַ לעבעדיק-פאַרקערפּערטע נבואה, 

װאָס אויף ערד פאַרבלאָזן 

האָט דער ווינט, ווען טרייבט די בערג און כמאַרעס 
איינס אויף ס'אַנדרע מיט די שװאַרצע, ווייסע קאַמען... 


אָדער -- אפשר האָט פּאַסירט, אַז זאָלסט פאַרזאַמען, 
און מיט דיינע שיקסעלעך אָט דאָ זיך שפּעט אַזױ פאַרטאַמען, 
ווייל באַשערט איז מיר געווען אייך צו באַגעגנען? 


אַװנטיפּלאַכע קו מיט פאַרב -- אָט הויבט אָן רעגנען! 
כ'זעץ מיך קעגן דיינע פייכטע, גרויסע, שװאַרצע שטערן 

אין דיין שיינעם עולה תמימה-קאָפּ 
און װויל דיין טרייער פּאַסטוך-פירער װערן. 


לאָזיזשע מיך דיר פליסטערן טשאָבאַניש-זיסלעך *) 
אויף דיין קילן אוער מיינע רייד אין הייסן תהילים-טראָפּ: 


ביי דער שיין פון דיינע הירטינס באָרװעסע פיסלעך -- 
געלע װאַקס-ליכט, װאָס אין זיי טיף ברענען פלאַמען 
פון דער האַרבסט-קעלט -- שאַרפע, רויטע ווינטעלעך 
און ווינטן, -- 

װועלן מיר אין יענע דערפלעך אונטן, 
װאָס מיט שװאַרצער אָרעמקײט און גאָט אויף פּויערישן 

אויוון פרום זיך גראַמען, 
טרעפן דאָרט צו דיינע דאַך-און-װענט-צעבראַכענע-שטאַלן, 
ווען דער הימל אין זיין פעטער, בלאַָער ערד װעט עפענען 
זיינע רויט געשטערנטע קװאַלן, 
װאָס מיט זייערע שטראַלן, װי מיט ריטער, 
אונדז אויף ליפּן שלאָגן, 
און מיר װעלן -- 
אין דער בין-השמשותדיקער, װאַרעם-טרױעריקער ענגעניש 
פון מענטשן און פֿון חיות בלינד-פאַרפּלאַכטן, 
אונטער פייער-שפּרוך און װואַסער-מורמל, 
און נשמה-נאָגיקן גערויך פון טאָפּ מיט פלייש 

געקאָכטן, -- 

שטיין מיט אויפגעפלאַמטן מויל אויף אַלע שװעלן 
און נבואה זאָגן... 


אינדערפרי דאָס גאַנצע דאָרף װעט אויפשטיין 
און מיט צאָרן אין די בערג -- אונדז צוריק פאַריאָגן. 


*) טשאָבאַן -- פּאַסטוך 

צוגעגאַנגען נאָענט 


צוגעגאַנגען נאָענט 

איז די ווייסקייט פון דער נאַכט 
צו מיין אָפן פענצטער, 

האָב איך אױיפגעכאַפּט זיך -- 

אַ פאַרבלענדזטער. 


ס'איז געווען -- 

די לבנה האָט איר קלאָרע ברוסט 
צו די כערג גענפבף 

צוגעדעקט מיט איר די גרויסע 
זויגלינגען אירע... 


אױפגעכאַפּט זיך אין דער נידער 
האָבן אַלע טאָפּאָל-בײמער בלייכע 

-- די פאַרמאַכטע דאָ מאָנאַכן -- 
און מיט זייערע איידלע, בלאַנקע 
שטאַמען, 

פלאַמען 

העל נאָך לייב פון פרוי, װי קראַנקע 
שאַכן. 


פרום אין גראָז ביי זייערע פיס 
פּאַשען זיך די שטילע, ווייסע 
פּויערישע הייזלעך -- 

פּאַשען זיך און קלינגען 

אין דער נאַכט אַריין 

(לאַנג -- לאַנג -- לאַנג) 

מיט גלאָק פון שאָף און רינדער, 
נאָר װוי קליינע קינדער. 

אויף די רעדער פונעם צוג 


אויף די רעדער פונעם צוג 

רינען 

די שטראָמען פון דער נאַכט. 

איך בין װאַך. 

איך גראָב מיך צום ליד פון באַגינען -- 
צום געזאַנג פון שחרית, 

װאָס כ'האָב נאָך נישט געזונגען. 

איך בין עס מכריז 

ומודיע : 

-- װאָס באַגער אַזױ צו זינגען! 


אויף די רעדער פונעם צוג 
קלינגען 

די שטראָמען פון דער נאַכט. 

-- דער טאָג דערװאַכט! 

דער טאָג דערװאַכט 

אויף מיינע הענט, 

װאָס איך האָב זיי נישט דערקענט. 


דער הימל אָן אַ שטערן שוין, 
אָן אַן אות 

און קרוע-בלוע, 

נאָר די האָריזאָנט-ידיעה 
דורכזיכטיק- ראָז. 


שליס איך אַ בלוטיקן בונד 
מיט דעם הונט -- 


ס'איין און איינציקע באַשעפעניש 
(װאָס פאַר אַ הײליק טרעפעניש!) 
אויף דעם ווילדן שטח-פעלד 
איצט אין מאָרגןדקעלט, 

מיטן מויל אין ריטשקע מוטנע װאַסער 
(װוי ער טראַגישיערנסט טרינקט!) 
אונטער בלאַנקער שאַרף 

פון האַלב לבנה-מעסער, 

װאָס אויף הפקר-קאָפּ אויף זיינעם 
ווינקט אַראָפּעט, 

ווינקט... 


און װען לבנה-האַק 

װעט אין הונטס האַלדז און נאַקן 
זיך װאַרפן, 

פאַלן שאַרף -- 

וועט זי װוערן אויך די האַרף 

פון מיין מאָרגן-ליד. 

א האַלבער טאָג מיט שאָף 


אַ האַלבער טאָג מיט שאָף. 
ביים אָנהייב זיי געפּאַשעט האָבן זיך -- 
אַ ראָד אין אַ ראָד, 
און דער פּאַסטעך מיט זיין פייפל 
איז ביי זיי געווען אַװדאי גאָט. 
נאָר דערנאָך, דערנאָך -- 
פּאַסירט נאָך עפּעס שענערס האָט. 


וי די כמאַרע, װאָס איר פאַרב און גאַנג 
זי האָט געביטן 

לויט דעם שיינעם האַרבסט-טאָגס זיטן, -- 
שאָף נאָך שאָף (פון ווינט מיט זון 

צעשויבערט און באַגילדעט), 
האָט פאַר זיך מיט חכמה, 
װוי אַ שאַך-פיגור איר אָרט געבילדעט, 
קלעטערנדיק איבער באַרגיפעלד לאַנג, פּאַמעלעך, 
אין פאַרשידענע, אין מאָדנע ריטמען: 
װאָל-שװער, שלאַבעריק און קאָמיש פריילעך... 


אַ האַלבער טאָג אַזאַ געווען איז זייער שאָף-און לעמער-הולך. 


און אַצינד, ווען אונטער ערשטן שטערן 
זעצן זיי אַלץ פאָר דאָס זעלבע בלאָנקען 
צייכענען מיט ווייך-שטיל טאַנצנדיקע גופים 
אומגעריכטע גרופּעס פון געדאַנקען, 
אויסגעדריקטע, דאַכט, בהמיש, תמיש, -- 
זעט מען, אַז אַ גאַנצן טאָג זיי האָבן פלייסיקע געשריבן 
מיט די טלאָעלעך אַ שריפט פאַרהוילענע -- 

אַ שעפּסענעם אַראַמיש.. 


נאַכט - איז נאַכט אַט דאָ 


נאַכט -- 
איז נאַכט אָט דאָ צװישן אָט די בערג, 
אין דעם דאָרף, דעם אָרעמען 
װאָס מ'האָט עס דאָ פאַרמאַכט, 
און אַװעקגעװאָרפן בלינד, 
װי אַ נישט-געזעצלעך קינד... 


די לבנה לייגט זיך דאָ אַװעק 
עפּעס פּאַפּערעק. 


אַלע הינט, װאָס האַווקען ביי אַ יעדער שטוב -- 
דאָ, אין דער מיט נאַכט פאַרשטאָפּטער טיפער גרוב -- 
בלייבן דעמאָלט שטיל, דערזעען די לבנה מן הסתם, 
װאָס געלייגט זיך האָט מיט ברוסט אינדרויסן, 

וי אַן אם -- 


אויף דער זייט זיך אָנגעבויגן -- 
זאָלן קומען אַלע הינט, 
אַלע הונגעריקע דאָרפס-הינט און זי זויגן -- -- -- 


אָבער ביז צום סוף 

זיך דערשפּינט 

אָט די טרויעריקע באַרג-ילעגענדע, 

לייג איך מיך און שטיי אויף פונעם שלאָף 
זיבן מאָל 

גלייך מיט אַלע אַלטע פּױערים אין טאַל, 

כ'זאָל, װי זיי, האַלב-שלאָפנדיק, האַלב-װאַך, 
מיט די אויגן קושנדיק די נאַכט, 

מיטן גאַנצן גוף, וי זיי, אויך טאָן אַ טראַכט: 
נאַכט -- 

איז נאַכט אָט דאָ צעװישן אָט די בערג. 


פיצל. בא רװ עס מי דע לא 


אויפן טונקל-גרינעם הינטערגרונט פון אָװנט 
בלאַנקט אַ ווייסע סטאַדע גענדז, 
װאָס אַ באָרװעס שיקסל טריט ביי טריט 


טרייבט פאַרעקשנט צו דעם דאָרף. 


פּיצל, באַרװעס מיידעלע, 

נעם שוין מיט 

אויך דאָס ווייסע קלויסטערל אָט יענץ 

אויפן טונקל-גרינעם באַרג -- 

אויך דאָס ווייסע קלויסטערל אָט יענץ 

מיטן רונדן דעכעלע איצט גרינבלעך-ראָזע... 


טוט דאָס שיקסעלע אַז, 

מיט איר גרינער לאָזע 

טרייבט איניינעם מיט די גענדז 

אויך דאָס ווייסע קלויסטערל אָט יענץ 
טריט ביי טריט, 

טריט ביי טריט, 


דאָס שיקסעלע קליין, 

די לאַזע גרויס, 

די גענדז -- פאָרויס. 

און הינטערשטעליק בלייבט 
דאָס קלויסטערל בלויז, 


81 


בר א שו ור = 


די בערג 

האָבן מאָנאַסטיריש-שװאַרץ זיך אױסגעלאַשן, 
און די שטאָט אין טאָל צופוסנס 
האָט גענומען 

מינען 

זיך מיט אַלע אירע נאַכט-קאָלירן, 
זיך אַליין פאַרפירן, 

גיין פון זינען, 

מיט א פול מויל פרייד, ווי װאַסער, 
װאַרגן זיך און שלוכצן, 

קװאַקן, 

װי נאַ אָטשערעד די פראָשן... 


טאַקע 

ער בכבודו ובעצמו -- דער גרויס-אויגנדיקער 
טורעם-זייגער (גנעדיקע קוראָרט-פרויען, 
מאַכט צונויף דעם שיינעם פראַנט 

אויף לאַק-פּאַנטאָפל), 

ער, װאָס מיט זיין גאַנצער הייך 

קומט קוים צו די קנאָפּל 

פון די שווערע חשכותדיקע בערגישטיקער -- 
מאַכט זיין דופק שלאָגן ליכטיקער און גרעסער, 
שפּילט איניינעם מיט די פידלען און די בעסער 
פון די רעסטאָראַנען -- און האָטעלן-זאַלן -- 


*) אַ קוראָרט אין די טראַנסילװאַנישע קאַרפּאַטן. 

אָט די שריפהש-אָנגעצונדענע עלעקטרי-בוימאייל-קװאַלן, 


איך אַנטלױף צו זיך, 
איך אַנטלױף פון אָט דעם װאַנזין-ליכט, 
פון זיין אױיסגעלאַסן שאלן. 


נאָר װוער נעמט זיך אונטער אויך צו ציילן 
אָט די טונקעלע און ליכטיקע געשפּענסטער 
שטייענדיקע, 

גייענדיקע 

פאַר מיין, אין אַ זייטיקער װאַנט, 

געעפנט פענצטער? 


װועל איך פּרװון כאָטש דערציילן 
פון דעם צירק, דעם אויפגעליילעכטן 
אויפן פּוסטן אַלטן מאַרק. 


װי אַ קינד ער האָט די באַקן אָנגעבלאָזן 
און דעם קאַרק. 

נאָר אומזיסט -- ער מאַכט דעם איינדרוק 
פון אַן אָפּגעהאַקטן שאַרבן... 


אָט די פאַרבן, 

סילועטן, 

קלאַנגען 

(אַלע איבער אָפּגרונט איף אַ שטריק 

אין טאַנץ געגאַנגען...), 

װאָס איין נאַכט זיי לעבן דאָ און שטאַרבן 

צינדן זיך און לעשן, 

שווייגן, 

קלינגען 

מיט אַזויפיל פינצטערע און בליציק-יבלאַנקע שליסלען... 

דעקלאַמירן, 

ריידן, 

שעפּטשען, 

הוסטלען, 

כראַקן, 

הערן זייער אייגנעם עכאָ ביז באַגינען, 
גייען, דאַכט, אַראָפּ פון זינען, 

האַקן, 

קװואַקן, 

וי נ'אַ אָטשערעד די פראָשן, 

גראָבן, 

קראַצן מיט די נעגל 

אין דער פּיעטע פונעם אויפגעבאַרגטן 
ערד'נעם עגל, 

װאָס ער שטייט זיך אױסגעלאָשן 
און ער דראָעט, 

און ער דראָעט... 


-- לעולם ועד! 
לעולם ועךד! -- 
קלינגט דער טורעם-זייגער אויס אין טאָל פון שטאָט. 


מיינע רייד צו דער באָבעטשקע 


באָבעטשקעלע, 
װאָס איך זע אין װאַלד אַרײן 
דיך גייען קלויבן שפּענער, 


מערישקע מיט ריזןיפלייס 

אין דיינע מויל-צעטאָטשעטע, 
קלאָרע ביינער, 

דריי מאָל על איך נאָך די נאַכט 
דיין סלעד פאַרלירן 

ביז עס װעלן קרייען הענער, 


אַ פאַרפלאַמטער שטערן 

ביסטו דאָ אַמאָל 

אין אַ גאָלדענער נאַכט אַראָפּגעפאַלן, 
הין און הער זיך אויסגעקוקט 
זיס-תאווהדיק - קאַסאָקע, 

און גענומען ברענען בערג און װעלדער, 
קנייטן ליים פאַר שטיבער, שטאַלן -- 
ס'גאַנצע דאָרף צונויפגעטראָגן 

און דערויף פאַרחושט געזעצט זיך, 
וי אַ קװאַקע 

אויף די הינדלעך אירע... 


האָרך ! 
די בהמות דאָס צו דיר מערוקען 
קרום און גלייך נאָר װי אַ ווירע: 

שירה ! 
שירה !ָ 


און דער גראָזןדגלאָק דער גוטער און דער שלעכטער, 
װאָס ער קייקלט זיך אין גראָז דאָרט פאַר געלעכטער, 
װיאַזױ ער האָט דאָס לשון אָפּגענומען 

ביי די שעפעלעך די זאַטע 

פון זיין גרינער, זיסער פּלאַפּלערײ, 

װאָס װעט זיי סטייען ביז משיח װעט קומען -- 


ביז אין יענע טעג, ווען װעלן קוים פאַרשטיין, 

אַז שוין יובלען-לאַנג זיי שווייגן, שטומען טאַמעװאַטע, 
און זיי װעלן דעמלט בשעת גיין צום װאַסער 

פירן אים אין טייך דערטרענקען, 

און זיי װעלן דעמלט בשעת גיין צום װאַסער 

פירן אויך זייער צונג פון שלאָף אָפּשװענקען -- 


ער -- דער גראָז-גלאָק דער גוטער און דער שלעכטער, 


ווייסט נישט, אַז ביים סוף פון אַלע דורות, 

װעלן זיי, די שאָף, פון אים גאָר האָבן 

פולע מיילער רייד, געלעכטער, 

און ער שלעפּט זיין לאַנגע צונג גאַטספאָרכטיק, 

װי די קו די מילך:אייטער פעטע, 

מיינט מיט דעם נאָר דיך צו קיצלען, 

באָבעטשקעלע, אין דער פּיאַטע, 

וי אין יענע צייטן נאָך ווען ביסט געווען אַ מיידל... 


און די נאַקעט-לויפנדיקע טייכן, 

װאָס זיי שווימען נאַזנדיק: 

אי בחור-שטאַרק, אי בתולה-איידל, 

און מען זעט נישט װאָס זיי זענען, -- 

הויבן אויף פון צייט צו ציט די פיס די לאַנגע, 
ברעכן איין זיי, װוי אַ בויגן, 


און אַנטפּלעקנדיק אַזױ נאָר דיר זייער מין, -- 
גלייכן אויס צוריק די קני, 

ווען מיט רעש דערלאַנגען שנעל אַ פליאַסק 
אין אייגענעם בליענדיקן פלייש 

און ווייטער ווילד-געפלויגן... 


און די הויך-און-שווער -- 

מיט צוועלף העלדןישבטים-מעוברתדיקע בערג, 
אויף וועלכע דו קלעטערסט, 

און געאײיליקער פון יעגער-הינט, 

װאָס לויפן צו פאַרצוקן, 

שאַרסט דאָרט צווישן ביימער, בלעטערסט, 
טוען עפענען נאָר צוליב דיין אַלטן מויל, 
װאָס וויל נאָר תמיד שפּעטן 

זייערע פינצטערע בייכער-טויערן 

און צו מזל, 

צום תרפּ "ט אלפימדיקן מאָל, 

שוין ווידער דיר אַ מייזל-אייניקל געבוירן... 


און פאַרגעלטע קלאָגיהברות צוויי: אַ! אַ! 
פון דעם װאַלדיהעקער, װאָס ברעכט מיט אָט דער 
קוקוווייקע-שטים די דעמבעס און די טאַנען, -- 
לעשטשען זיך צו דיר און שלייערן 

דיך נאַ פאַרביק יום-טוב-טיכל אויס 

פון פראָשן דאַרע, פוילע, טױטע ' 
הונדערטער שוין יאָרן 

נאָר מיט אייגלעך אָפענע און רטע 

פון דעם בלוט, װאָס װאַלד פאַרגאָסן 

האָט מיט זיינע ווילדע הערנער, 

עקדישן און חיות רעות ביז די פרומע בערן, 
װאָס זיי לעקן קינדיש הונגעריק דעם האָניק 
פון לבנה מיט די שטערףן 

און דיין הונט, 

װאָס שלעפּט זיך פּוסט און פּאַס נאָך דיר, 

ווייל ס'איז אַזױ דיין ווילן, 

אין זיין חכם-קאָפּ דן פּלאָנטערסט, 

רייסט און קניפּסט דאָרט יענע רוים-און אָפּגרונט-קולות, 
װאָס זיי בילן! 


זיינע פיס -- 

דיר װיװואַטישפּילנדיקע שטעקעלעך 

אויף הויכער פּױק פון ערד -- האַלב שאָף, האַלב טיגער -- 
װאָס איר פעל איז אָפּגעשונדן 

פון דעם ריז דעם נישט געשטױגענעם, 

דעם ביי דיר אין מולטער-מיילעכל 

פאַרוויגטן זיגער... 


און זיין עק -- 

אַ פּלױדערזאַק פון לשון-הרע 
פריילעכן און נבול-פּה, 

װאָס בליט פון אייביק שפּילן 

ווייזן דיר און זיך אליין צוריק 

זיין מעשהיכלב ליגן אויפן רוקן -- 
שפּיגלען זיך אין בלויען רוים, 

זיך װאַרעמען דעם בויך און פּלוצים 
ווילד מיט ווייטע חיה-בליקן אויפשטיין, 
זוכן, נישטערן גענודעט, 

צי פאַרשטאַנדיק שטיין און קוקן 
דער בהמה גלייך אין אירע 

שטום צו גאָט מערוקענדיקע אויגן, 

ווען עס קומט אויף איר דער בוֹהאַי -- 
פיס און קאָפּ פון פלאַם און סאַמעט. 


אַדער +=- 
(כאָטש ער איז שוין אין אַ יענער 


שוועבל-תכלתדיקער שעה 

מיד, פאַרבלענדזט און שלעפעריק, 

װי ס'פּאַסט פאַר אים, דעם ‏ דאָרפס-מלמד") 
זיין אַ מבין און באַמערקן, װי דער פּאַסטעך 
טרעפט דאָס פרויענצימער-קינד ביים קלויבן 
האָלץ צי יאַגדעס און ער טוט זי אונטערטענען 
פאַרגעװאַלטן. 


און אויך אַנדערע כל-המינים 
פּאָרן זיך, באַהעפטן, טרעטן, שטויבן 
שיילן זיך און שפּאַלטן... 


און דו גנבסט, 

בייסט נאָך אָפּ פון זון-בוים צניעות-פּורפּור, 

אַז דיין בעקל-הייטעלע זאָל יאַקבע שעמעוודיק זיך רויטלען 
פון אַזויפיל בקיאות אין קידושין 

פון דיין הונט -- דער בייזער חקרן -- 

אי חניפהניק, אי טענצער 

אומעטום דאָרט, ווו אַ ;ער" דערגרייכט אַ , זי" 

אין ראַנגל-שפּיל, אין בלוט, אין ליפּן-טױ 

פון רזין דרזין-קושן... 


אָבער װאָס באַדײט, 

באַדײיט? -- 

אויף די בערג פאַרגייענדיק מיט הונט 

װאַלד-טיף, 

װאַלד-װײט -- 

דרייסטו פּלוצים אויס צו אים דיין לאַנג-פאַרדאַרטע 
פּנים-פּעטשעריצע, 

אין די שמאָלע אײיגלעך-שפּאַלטן 

צינדן אָן זיך בליצן -- 

אַ געװיטער! 

און זיי שמייסן אָפּ די חיה, 

וי מיט פייעריקע ריטער -- 

בייזע שטעקענעס, : 
װאָס קייקלען זיך פון באַרג אין טאָל 
נאָכן יאָגנדיקן הונט, 

װאָס לויפט צום דאָרף און יאָמערט אויף אַ קול 
בי צו פיה צו פיה 

פאַרקריכט אויף ד'אַקסלען מיינע 

מיט די פעדערשטע צוויי לאַפּעס 

און פון קנויל געדערים זיינע 

לאָזט אַרױס אַ האַווקע, 

װאָס פאַרברענט מיין מױל 

און ס'הויבט אָן שרייען: 

-- נפקה!.. 


פון דער טיף פון אָװנטינעפּל 

ניו +ו דיר 

אין סאַמע נאַכט פון װאַלדיטומאַנען 
ווו מיט קלוגשאַפט ביסט פאַראַנען, 


זעט מען, װוי אַ בליץ, װאָס וויל דעם רוים צעשניידן 


ס'ליכט פון דיינע פיס, װאָס טוען אַ בליאַסק 
און ווידער אונדז אויסמיידן... 


לאַנג 
אין רעגן-גאָס מיר גראָבן זיך און גראָבן 
ביי ‏ דער שיין פון דיינע בלאַנקע 


פיילן-װאַרפנדיקע פּיעטעס -- 
אָט, אָט װעט עס 
זיך פאַר אונדז אַנטפּלעקן... 


װאָס איז דאָ צו קלערן? 
װאָס איז דאָ צו קלערן? 
ס'איז געגאַן אין װאַלך 
דאָס באַָבעטשקעלע 
צוריק אַ מיידל ווערן 


װאָס איז דאָ צו קלערן? 
װאָס איז דאָ צו קלערן? 
נאַקעט טאַנצט אין װאַלד 
דאָס באָבעטשקעלע, 
ווייל זי װערט ביינאַכט 
צוריק אַ שטערן. 


װאָס איז דאָ צו קלערן? 

װאָס איז דאָ צו קלערן? 

אינעם שטערן-קאַראַהאָד -- 
דאָס באָבעטשקעלע 

איז די יינגסטע ווידער, 

האָט די שענסטע גלידער 
אינעם שטערן-מיידלעך-ראָד. 


װאָס איז דאָ צו קלערן? 
װאָס איז דאָ צו קלערן? 
פאַרטיק שוין די זיבן רינגען 
און ארום, אַרום מיר קומפן - 
איך מיט הונט, מיט װאָלף מיט 
אַלע חיות ביז די בערן 


און מיר וואָיען און מיר ברומען, 
ברעכן מיט די צײַן דעם ראָד פון ייננען == 
ס'שיינע באָבעטשקעלע צו באַצווינגען. 


װאָס איז דאָ צו קלערן? 

װאָס איז דאָ צו קלערן? 

אין איין אױגנבליק דאָס באָבעטשקעלע 
טוט צוריק אַ באַבעטשקעלע ווערן -- 
אַ האָלעװעשקע... 

שטערנדלעך נאָך פאָכן מיט די פליגלעך, 
און זי מעלקט אין טויזנט קריגלעך 
מילך 

פון דער מילךיסטעזשקע... 


װאָס איזן דאָ צו קלערן? 

װאָס איז דאָ צו קלערן! 

מאָרגן נאָך גאַנצפרי װעל איך דאָ האָבן 
שוין צו טרינקען און צוֹ עסן 

פון איר האַנט. 

גאָרנישט על געדענקען -- 

כ'וועל פאַרגעסן... 


א ינ הא ל ט 


צו מיינע אַרױסגעבער 


ליד און באַלאַדע אױף די קאַרפּאַטן 


1964 -- 3 


אין צוג פאַרטאַג 
כ'באַגריס אייך קאַרפּאַטן! 
יאַרע מ ט ש ע 

אויף מיין געלעגער 

דער אויפבליץ 

צוויי שפּיגלען 

דאָס ליד וועגן צוערג 

די שטילקייט-פעסטונג 

דער שפּרונג צום שפּיץ באַרג 
אין געדיכטעניש פון װאַלד 
מיין באַלעבאָסטע און איר קו 
אויף גאַנעק פון איר הייזל 

אין אַ זומער-נאַכט אַ רעגן 
דאַס געזאַנג פון דער טשערעדע 
אין יעדן סטוג היי אין יעדן סטייג שטרוי 
פאַראַן דאָ אַ באַרג 

שטאַק חושך 

מַ ייר ד א"כ טמ 

די גרויזאַמע זעאונג 

דער ;מאַרטער-שאָסיי" 

ש אַ ט נ ס 

קקאַטערינע, מאַלאַדיצע" 

דאָס ליד פון דער באָרװעסער וועשערן און איר פּראַלניק 
אַ קח א ר פל 

ב ארגי-סימפצויצ 

צווישן קאַסעװו און קיטעוו 


װ 
ליד און פּסאַלם אױיף באַרג 
4 -- 1925 


מיינע רייד צו דער שיקסע 

אַָװנט אין די בערג 

מיינע רייד צו דער קו 

צוגעגאַנגען נאָענט 

אויף די רעדער פונעם צוג 

אַ האַלבער טאָג מיט שאַף 

נאַכט -- אין נאַכט אָט דאַ 

פיי"צ צ2? בצרװצס מײדצר? 
ב ר אַ ש אַ װ 

מיינע רייד צו דער באַבעטשקע 


יה! 2 0 


ץ םש 
- 6 


יי 


א 
יו א 7 
1 


וי 


אי 


ו 


קע לבב טנ 5 


יא רקי 
טי 


לב 


יי גע ריר ריט 


הריתי 


1 שש יט שי דעל ט, 


